




బాసావీ

మార్గం



కుటుంబ మాస పత్రిక VOL : 19

ISSUE : 9 SEPTEMBER 2019 సెప్టెంబర్, వెల : 15/-



ఆరోగ్యమాత పండుగ

శుభాకాంక్షలు



సర్వులకు స్వస్థతనొసగువారు
మన యేసు క్రీస్తు ప్రభువు ...



బోస్కో

మార్గం



కుటుంబ మాస పత్రిక

సంచిక : 9

సంపుటి 19

2019

లోపలి పేజీల్లో ...

ప్రచురణ కర్త, సంపాదకులు :
ఫా. సెబాస్టియన్ జాన్, యస్.డి.బి.

మేనేజింగ్ ఎడిటర్:
ఫా. యర్రమనేని బాలి ఎస్.డి.బి.
సెల్ : 9492415255

సర్క్యులేషన్ మేనేజర్ :
యస్. జ్యోత్స్న
సెల్ : 8330960969
యస్. వి. సుబ్బారావు
సెల్ : 9703372267

ఎడిటోరియల్ బోర్డ్ :
ఫా. పసల భాస్కర్ ఎస్.డి.బి.
బ్రదర్ చిన్నాబత్తుని గ్రెగోరి ఎస్.డి.బి.
శ్రీమతి జి. ఇన్యాశమ్మ
కె. రాజారెడ్డి

ప్రచురణాలయం:
డాన్ బోస్కో టెక్నికల్ స్కూల్ ప్రెస్
లింగ్ రోడ్ - గుంటూరు - 522 007
bmargam2014@gmail.com
donboscopublishinghouse@gmail.com

పత్రిక కావలసినవారు
ఎడిటర్, ప్రచురణాలయం పేరిట
M.O.చేసి పొందవచ్చును.
సంవత్సర చందా : 110 రూ.
రెండు సం॥లకు చందా : 160 రూ.
జీవిత చందా : 1000 రూ.
విడి పత్రిక : 15 రూ.

03	సంపాదకీయం
05	“నా కాడి సులువు, నా బరువు తేలిక”
07	సేవకు, వినయానికి చిరస్మరణీయం
09	కతొలిక విద్యా రంగంలోని నాయకుల
11	అమ్మ మా అమ్మ మరియుమ్మ
13	దోమనిక్ సావియో యౌవ్వన జీవితం
15	దేవా ! మా దేశముపై కనికరించుము
17	మా మంచి తల్లి మరియుమాత
19	ప్రార్థనా శక్తి ద్వారా కుటుంబ భవిష్యత్తు
21	సహాయమాత సాక్ష్యాలు
22	సలేషియా సమాచారం
26	బైబిల్ క్విజ్, రాజకీయ వార్తలు

ఆధ్యాత్మిక ఔషధం: గొప్ప వైద్యుడైన యేసు ప్రభువు !



“ప్రభూ, మీ కరములను, దృష్టిని మాపై ఉంచండి, తద్వారా మీ ఔషధం, మీ రాజ్య మహిమ కోసం మమ్మల్ని నయం చేస్తుంది!”


ప్రకృతిలో, శ్వాసను పునరుద్ధరించే అభ్యాసం ద్వారా దేవుడు మనల్ని ఎలా చూసుకుంటాడో మనం గమనిస్తుంటాము. సృష్టిలో, సృష్టికర్త ప్రేమించిన జీవులుగా మన గుర్తింపును మరింతగా పెంచుకుంటాము. పాశ్చాత్య అర్ధగోళంలో, ప్రజలు ఆరోగ్య స్పృహతో కూడిన సంస్కృతిగా మిగిలిపోతారు. కొన్ని సమయాల్లో వారు దానిపై మక్కువను పెంచుకుంటారు. వారు శారీరక నొప్పిని తగ్గించుకోవడానికి ప్రయత్నిస్తారు, అలాగే శారీరక మరియు మానసిక సామర్థ్యాలను పెంచుకోవడానికి ప్రయత్నిస్తారు. కానీ, కొత్త సాంకేతికతలు, వైద్య చికిత్సలు మరియు విధానాల సరిహద్దులను పెంచుతూనే ఉంటాయి. వారు మొత్తం శారీరక ఆరోగ్యాన్ని తీవ్రమైన శక్తితో, భారీ ఆర్థిక స్థామితతో మరియు మానవ వనరుల కేటాయింపుతో పరిశీలిస్తారు. శారీరక మరియు మానసిక ఆరోగ్యం వృద్ధి చెందడానికి, సంతోషంగా ఉండటానికి సమానంగా ఉంటుందని వారు నమ్ముతారు. అయితే, శ్రేయస్సును మాత్రమే కోరి కేవలం శారీరక ఆరోగ్యంతోనే నిజమైన సంరక్షణ లభిస్తుందనే

భ్రమలోపడి అసలుసినలైన ఆధ్యాత్మికతను మినహాయిస్తారు. ఉదాహరణకు, అధికంగా ప్రయాణించడం వలన తన నిద్ర విధానాలను తీవ్రంగా దెబ్బతీస్తున్నందున, తనకు తక్కువ మోతాదు స్టీపింగ్ మాత్రలు సూచించమని ఒక మత గురువు ఒకసారి ఓ వైద్యుడిని అడిగాడు. తన ఆశ్చర్యానికి ఆ వైద్యుడు, ‘ఫెదర్, మీ నిద్ర లేమితనాన్ని నేను నయం చేయగలను, కానీ ప్రార్థన, ధ్యానం ఇంకా ఆధ్యాత్మిక స్థితి సంగతి ఏమిటి?’ తిరుగ ప్రశ్నవేసాడు.

అన్ని మత తెగల ప్రజలు వారి ఆధ్యాత్మిక పద్ధతులు సామజిక దృక్పథాన్ని ఇతరులతో లోతైన అనుసంధానాన్ని సాధారణ శ్రేయస్సును అందించడంలో కీలకమైనవని నివేదిస్తున్నారు. అవి వైద్య ప్రక్రియలో భాగమే. గత దశాబ్దంలో, న్యూరో సైంటిస్టులు, సాక్ష్యాల ఆధారిత అధ్యయనాల ద్వారా, ధ్యానం, ప్రార్థన మరియు శక్తివంతమైన ఆధ్యాత్మిక అనుభవాలను గుర్తుచేసుకుంటూ, ఆనందం, విశ్రాంతి మరియు ప్రశాంతతకు సంబంధించిన మెదడు కేంద్రాలను, ఉత్తేజపరిచే రసాయనాలను ఎలా విడుదల చేస్తాయో నిరూపించారు. తొలి క్రైస్తవులు ఆరోగ్యానికి ఆధ్యాత్మిక పద్ధతుల యొక్క ప్రాముఖ్యతను తెలిపారు. అలాగే వారు శ్రీసభ విశ్వాసానికి పునాది. మొదటి ఐదు శతాబ్దాల శ్రీసభ పితామహులు అనారోగ్యంపట్ల బైబిల్ ఆధారిత వేదాంత శాస్త్రాన్ని అభివృద్ధి చేశారు. అనారోగ్యం యొక్క ఈ వేదాంతశాస్త్రం స్వీయ-ప్రేమ (బులిమియా మరియు అనోరెక్సియాతో సహా), గ్యాస్ట్రోనమికల్ అవయవాల దుర్వినియోగం, ప్రేమ లేకుండా లైంగిక ఆనందం, డబ్బు మీద ప్రేమ మరియు దురాశ, విచారం, జడత్వం వంటి వివిధ ఆధ్యాత్మిక అనారోగ్యాలను వివరంగా వివరించింది. నిరాశ, విచారం, భయం, కోపం, అహంకారం వంటి ఈ బాధలకు పరిష్కారాలు నిరంతర అనుభవజ్ఞుడైన దేవునిలో



సంపాదకీయం



మాత్రమే దొరుకుతాయి. తన పోలికలో సృష్టించబడిన ప్రియమైన వ్యక్తులుగా, అన్వేషకులుగా మరియు విశ్వాసులుగా జీవించినపుడు అసలు దేవుడిచ్చిన ఆరోగ్యాన్ని తిరిగి తీసుకురాగలం.

ఆయన ఆ మాట విని “రోగులకేగాని ఆరోగ్యము గలవారికి వైద్యుడక్కరలేదు గదా!” (మత్తయి 9:12బీ మార్కు 2:17బీ లూకా 7:31) అను ప్రభువు పలికియున్నారు. అందువలన తొలి అన్యమతస్థులు క్రైస్తవ మతాన్ని రోగుల మతంగా వ్యాఖ్యానించేవారు. ప్రసిద్ధ చిత్రకారులు వారి పెయింటింగ్స్లో అనేక చిత్రాలద్వారా యేసు క్రీస్తును శక్తివంతమైన అద్భుత కార్మికుడిగా చిత్రీకరించారు. వారు చనిపోయినవారిని లేవనెత్తినందున వైద్యం చేసే గ్రీకు దేవుడు అస్కేపియోస్ కంటే శక్తివంతమైనవాడుగా చిత్రీకరించారు. అనగా, లాజరస్ మరియు యైరస్ కుమార్తె యొక్క పునరుత్థానాలు ఆ ప్రాతినిధ్యాలలో, యేసు తరచుగా క్రొత్త మోషే అని నిరూపించేవిధంగా చిత్రీకరించబడ్డాడు. కానీ కొంతమంది పండితుల రచనలు వర్ణించినవిధంగా ప్రభువు మాయా మంత్రదండంతో వైద్యం చేసేవాడు కాదు!

శ్రీసభ పితామహులు యేసు ప్రభువును గొప్ప వైద్యుడిగా, ఓ అద్భుతమైన పరమ వైద్యునిగా వర్ణించారు. ఉదాహరణకు, సెయింట్ అంబ్రోస్ ధృవీకరిస్తున్నట్లుగా,

“మేము వైద్యుడిని ఆశ్రయించాము. అతను మా పూర్వపు గాయాలను నయం చేశాడు. మేము కొంత గాయం చేసినప్పటికీ, ఒకసారి క్షమించిన దాన్ని అతను పట్టించుకోడు. మేము తీవ్రమైన తప్పిదాలకు పాల్పడినప్పటికీ, మేము గొప్ప వైద్యుడిని కనుగొన్నాము. మేము అతని దయ యొక్క గొప్ప ఔషధమును అందుకున్నాము. గొప్ప ఔషధం గొప్ప పాపాన్ని తొలగిస్తుంది (ఎలిజా ఉపవాసం: 1 రాజులు 19:8).

ప్రపంచ చరిత్ర ప్రారంభంలోనే, ఆధ్యాత్మిక అభివృద్ధి మరియు ఆరోగ్యం విడదీయరాని వాస్తవాలని రుజువైంది. చాలామంది ప్రజలు తమకు సంపూర్ణ ఆరోగ్యము ఉన్నప్పటికీ తమ జీవితంలో ఏదో కోల్పోయినట్లు భావిస్తారు. వారి జీవితంలో సంపూర్ణ జీవం అవసరం. ఇతరులతో మరియు దేవునితో మరింత లోతైన, బలమైన సంబంధం అవసరం. మరికొందరు తీవ్రమైన ఆరోగ్య సమస్యలతో పోరాడు తున్నప్పటికీ వారి విశ్వాసమే వారిలో ఉన్న శాంతిని ఇతరులకు ప్రసరించడానికి అనుమతిస్తుంది. ఆరోగ్య అనుభవంలో, మన ఆధ్యాత్మిక జీవితాలు కలిగి ఉన్న విస్తృత ప్రభావాన్ని మరియు ప్రాముఖ్యతను మనమందరం అభినందించాలి. ఆధ్యాత్మిక ఆరోగ్యం, శారీరక, మానసిక ఆరోగ్యంతో ముడిపడి ఉంటుంది. అలా ఉన్నప్పుడే మన గాయాలను, అనారోగ్యాలను మన మంచి వైద్యుడైన యేసుక్రీస్తుకు బహిర్గతం చేయడానికి వీలుపడుతుంది. అందువలన, ఎల్లప్పుడూ మన ఆధ్యాత్మిక ఆస్పత్రుల సౌకర్యాన్ని కోరుకోవాలి.

అదేవిధంగా, ఈ సెప్టెంబర్ మాసంలో ఆరోగ్య మాతను స్మరించు సమయంలో, ఆ మరియుతల్లి విన్నప ప్రార్థన ద్వారా మనందరికీ ఆధ్యాత్మిక, శారీరక మరియు మానసిక ఆరోగ్యం చేకూరాలని వేడుకుందాం! ఆ పరమ వైద్యుడే మన ఆధ్యాత్మిక ఔషధమని మనసారా ప్రార్థిద్దాం!

- షా. యర్రమనేని బాలి ఎస్.డి.బి.





“నా కాడి సులువు, నా బరువు తేలిక”

భారంచే అలసి సొలసియున్న సమస్త జనులను తన యొద్దకు వచ్చి విశ్రాంతి పొందుడని యేసు ఆహ్వానిస్తున్నారు (మత్తయి 11:25-30). “నేను సాత్వికుడను, వినమ్ర హృదయుడను, గనుక, మీరు నా కాడిని ఎత్తుకొనుడు. అప్పుడు మీరు విశ్రాంతి పొందుదురు. నా కాడి సులువైనది, నా బరువు తేలికైనది” అని యేసు చెప్పియున్నారు.

కాడి : కాడి అనగా చట్టములు, నియమములు బాధ్యతలు, జీవన విధానం, తన కాడి సులువు అని, తన బరువు తేలికని ప్రభువు ఎందుకు చెప్పారు? కాడి సులువుగా ఎలా ఉంటుంది? బరువు తేలికగా ఎలా ఉంటుంది? యేసు ఇచ్చట తన కాడిని పరిసయ్యుల ధర్మశాస్త్ర బోధకుల కాడితో పోల్చి సంభాషిస్తున్నారు. యూదుల నాయకులు ప్రజలకు అనేక నియమములను, కట్టడలను చేసి వారి జీవితాన్ని దుర్భరం చేస్తూ ఉండేవారు. మోషే ధర్మశాస్త్రాన్ని ప్రజల జీవితానికి అన్వయించే నెపంతో పరిసయ్యులు, ధర్మశాస్త్ర బోధకులు అర్థంలేని, భరింపరాని, స్వార్థపూరిత నియమాలను అనేకులకు ఏర్పరచారు. మోషేకు ఇవ్వబడిన 10 ఆజ్ఞలను ఫరిసేయులు, సద్కాకయ్యులు వారికి అనుకూలంగా మలచుకొని వాటిని 613 ఆజ్ఞలుగా సామాన్య మానవుని మోయరాని బరువుగా మోపారు. వారి కాడి క్రింద ప్రజలు

డా॥ కె. రాజారెడ్డి, గుంటూరు
ఫోన్ : +91 9848185177



నలిగి పోవుచున్నారు. గాడిదపై బరువును మోపునట్లే ప్రజలపై మోయలేని కాడిని మోపారు. ఈ నాయకులను గూర్చి యేసు ఇలా చెప్పారు: “వారు మోయ సాధ్యముకాని భారమును ప్రజల భుజములపై మోపుదురేకాని ఆ భారమును మోయువారికి సాయపడుదటకు తమ చిటికెన వ్రేలైనను కదపరు (మత్తయి 23:4). యేసు కాడికిని, యూదుల నాయకుల కాడికిని ఎంతో భేదం వుంది. యూదుల కాడి క్రింద నలిగిపోతున్న ప్రజలను యేసు తన కాడిని స్వీకరించమని కోరుచున్నారు.

యేసు కాడి ప్రేమతో కూడినది. దైవ ప్రేమ, సోదరప్రేమలతో కూడిన నూతన చట్టమే యేసుకాడి. దేవున్ని ఆరాధించడం, పొరుగు వారిని ప్రేమించడమే ఆ కాడి. దయ, ప్రేమ, క్షమ; అదే రక్షణ మార్గం. అదే యేసు ఏర్పరచిన నూతన నిబంధన, నూతన ఆరాధన.



పరిశుద్ధ సిలువ

ఆధ్యాత్మిక విశ్రాంతి : యేసు కాడి సులువైనది అంటే మన ఇష్టానుసారం విచ్చలవిడిగా ప్రవర్తించుట కాదు. మన శారీరక వాంఛలకు మనలను వదలివేసి, మనలనుండి ఏ త్యాగం, నిగ్రహం కోరకుండా క్రైస్తవ జీవితాన్ని యేసు సులభతరం చేయలేదు. ఆయన ఒసగిన ప్రేమ అనే చట్టాన్ని, కాడిని మన స్వశక్తికి కట్టమైనప్పటికీ, ఆయన ఒసగు శక్తిని పొంది, ఆయనతో ఐక్యత చెంది జీవించినట్లయితే ఆయన ఆ కాడిని సులభం చేయగలరు. ఆయన మన బలహీనతను తొలగించి దివ్యపరప్రసాదంచే, ప్రేమచే మన హృదయాన్ని నింపి మన జీవితాన్ని సఫలం చేయగలడు. “నేను మీకు విశ్రాంతి నొసగెదను” అని యేసు పలికారు. ఆ విశ్రాంతి శారీరకమైనది కాదు. అది అంతకంటే విలువైన శాశ్వతమైన రక్షణ కార్యం. అనుదినం యేసు మనకు ఆధ్యాత్మికమైన విశ్రాంతి నొసగుచు శాశ్వత జీవితమునకు మనలను నడిపించగలరు. ఆ శాశ్వత జీవితం మన జ్ఞానస్నానంతో ప్రారంభమై అనుదినం వృద్ధిచెందుతూ, మరణానంతరం పరలోకంలో ఫలించగలదు.

జకరియా ప్రవక్త (9:10) ప్రవచించినట్లే, యేసు దీనతతో శాంతి ప్రదమైన జీవితాన్ని జీవించారు. పిత తన కొనగిన రక్షణ కార్యము అనే కాడిని దీనతతో స్వీకరించారు. అట్టి దీనతను మనం కూడ అవలంబించాలి. అప్పుడు దేవుని చిత్తం నెరవేర్చటం, మన జీవితపు కాడిని మోయటం, మనకు ఒక పెద్ద భారంగా ఉండదు. యేసు తోడి ఐక్యత, ప్రేమ, స్నేహంవలన మనకు సమాధానం, ఆనందం చేకూరుతాయి.

నిర్మల హృదయం : మనం జ్ఞానస్నానం పొందినప్పుడు దేవుని బిడ్డల మయ్యాము. అయితే మనం దేవుని నిజమైన బిడ్డలుగ రూపొందాలంటే మనలోని స్వార్థాన్ని, గర్వాన్ని, పాపమాలిన్యాన్ని తొలగించాలి. సాత్వికులవై వినప్రూహ్యదయంతో అనుదినం పసిబిడ్డలవలె ప్రవర్తించాలి. దీనికి యేసు మన ఆదర్శమూర్తి, మనలోని పవిత్రాత్మ మనలను అనుదినం ఆయనకు సన్నిహితులను చేయగలడు. ఆయన మనస్సు, ఆయన వ్యక్తిత్వం, ఆయన బోధనలు, ఆయన మార్గం, ప్రణాళిక మనలో నాటుకొన్నప్పుడు మనం దేవుని నిజమైన బిడ్డలం కాగలం. మన జీవితం కష్టాలతో, బాధలతో

కూడుకొని యుండవచ్చు. మన జీవితపు కాడి యేసు కాడితో ఐక్యమైనప్పుడే అది సులువుగాను, తేలికగాను రూపొంద గలదు. అప్పుడే మనకు ఆధ్యాత్మిక విశ్రాంతి, ఆనందం, శాశ్వత జీవితం చేకూరగలవు.

పసిబిడ్డల మనస్తత్వం : దేవుని అర్థం చేసుకోవాలంటే పసిబిడ్డల మనస్తత్వం కలిగివుండాలి. పసిబిడ్డల మనస్తత్వం అంటే అమాయకత్వం, బాధ్యతాయుతమైన మనో ప్రవృత్తికాదు. పసిబిడ్డ అంటే వినయం గలవాడు. సలహాలను స్వీకరించువాడు, పెదధోరణి లేనివాడు అని అర్థం. వారు విమర్శించువారు కాదు. విశాల దృక్పథం గలిగినవారు. ఇటువంటివారు క్రీస్తు ప్రభుని సులభముగా అంగీకరిస్తారు. సామాన్యులను, వినయంగలవారికి క్రీస్తు తన రక్షణను అనుగ్రహిస్తారు.

క్రీస్తు సాధుస్వభావి మరియు వినయాన్విత హృదయం కలవారు. ప్రేమామయుడైన యేసును అంగీకరిస్తే మనలను స్వతంత్రులను చేస్తారు. అనగా పాపంనుండి నిత్య మరణం నుండి విముక్తులమౌతాము. ఆత్మ సహకారం ద్వారా పరిపూర్ణమైన క్రైస్తవ జీవితం జీవించగలం. క్రీస్తు నిత్యత్వంలో మనం పాలుపంచుకొనగలం.

దేవుని కరుణ : దేవుడు ప్రేమామయుడు. కరుణచూపువాడు, మనముకూడ కరుణ చూపాలేగాని కఠినముగా వ్యవహరించ కూడదు. క్షమించాలి, ప్రతీకారం చేయకూడదు. ఇతరులపట్ల దయచూపువారు దేవుని దయను పొందుతారు. “నేను మిమ్ము ప్రేమించినట్లే మీరును ఒకరినొకరు ప్రేమించండని యేసు ప్రభువు చెప్పారు”. కనుక ఇతరులను పీడింపక, బాధింపక శక్తిమేరకు మేలులు చేద్దాము. పేదలు, అనాధలు, వితంతువులు, పరదేశులు, నిరాశ్రయులు, దివ్యాంగులకు అండగా నిలుద్దాము, మానవత్వంను చాటుదాం. ♦

ఆణిముత్యాలు

- ✦ చాలామంది తమ మనసులో వచ్చే గొప్ప ఆలోచనలను నిర్లక్ష్యం చేస్తారు, కాని, అవే ఆలోచనలు ఎదుటివారిలో చూచి అంత గొప్ప ఆలోచన వచ్చినందుకు ఆశ్చర్యపోతారు - సోమర్సెట్ మామ్



సేవకు, వినయానికి చిరస్మరణీయం - మదర్ థెరీసా

“దేవుని హస్తంలో నేనొక చిన్న పెన్సిల్ ముక్కను. వ్రాసేవాడు ఆయనే, ఆలోచించేవాడు ఆయనే, నడిపించేవాడు ఆయనే, నేను చేయాల్సిందంతా ఒక చిన్న పెన్సిల్ ముక్కగా ఉండటమే” అని పునీత కలకత్తాపురి థెరెస్సాగారు ఒకసారి రోము నగరంలో చెప్పారు. ప్రపంచ ప్రఖ్యాతి గాంచిన ఆమె దీనతకు, వినమ్రతకు, సేవకు ఒక రూపం. అవే సుగుణాలు ఆమెను ప్రపంచ సుందర తారను చేశాయి. దేవునికి అందమైన కానుకగా చేశాయి. మరి అటువంటి విలువైన సుగుణాలను కలిగి జీవించిన ఆమె జీవితాన్ని ఈ లోకంలో మనం ఆదర్శవంతంగా స్వీకరించాలి. మరి ఇటువంటి సందర్భంలో ఆమె ఏ విధముగా వినయం, సేవ కలిగి జీవించినదో క్లుప్తముగా తెలుసుకుందాం.

మొదటిగా, వినయం అన్ని సుగుణాలకు మాతృమూర్తి, సంరక్షకురాలు వంటిదని పునీత అగుస్తీసు గారు అన్నారు.

దీనత్వము కలిగి ప్రవర్తించడాన్ని వినయం అంటారు. వినయం కలిగిన వ్యక్తులు తమను తాము తగ్గించుకొని అణకువ కలిగి జీవిస్తారు. ఎప్పుడు తమ గొప్పలను ఎదుటివారి యెదుట ప్రదర్శించాలనుకోరు. గొప్ప వ్యక్తిత్వము కలవారు వినయం కలిగి జీవిస్తారు. వినయం కలవారు నిరాడంబరంగా జీవిస్తారు. ఇతరుల అభిప్రాయాలకు సముచిత స్థానాన్ని ఇస్తారు. వినమ్రులు గొప్ప ఆశయాలు కలిగి జీవిస్తారు. అపనిందలకు, అవమానాలకు గురియైనా కూడా వినయం కలవారు సమతుల్యాన్ని పాటించి స్వచ్ఛంగా



బ్రదర్ అల్లం సాగర్ మనోజ్
రామాంతపూర్, హైదరాబాద్



బోధకమార్గం సెప్టెంబరు 2019

పునీత మార్గం

ఆదర్శంగా జీవిస్తారు. మరి ఇటువంటి విలువైన వినయం అనే సుగుణాన్ని తన జీవితంలో రంగరింపజేసుకొని, జీర్ణింపజేసుకొని జీవించి పేదసాధలను, అనాధులను అక్కను చేర్చుకున్న అమృతవర్షిణి పునీత మదర్ తెరేసా. దయార్థ హృదయిణి మన పునీత కలకత్తాపురి ధైర్యస్సాగారు. కనుకనే మనం పునీత పేతురుగారి మాటలను జ్ఞాపక పరచుకుందాం. “మీరు అందరును వినయము అను వస్త్రమును ధరింపవలెను. ఏలయన దేవుడు అహంకారులను ఎదిరించి, వినయశీలురను కటాక్షించును. శక్తివంతమగు దేవుని హస్తమునకు వినములు కండు. యుక్త సమయమున ఆయన మిమ్ము ఉద్ధరించును (1పేతురు 5:5-6).”

రెండవదిగా, ఆమె సేవా జీవితాన్ని మనం లోతుగా పరిశీలించుదాం. దేవుని చేతిలో నేను ఒక చిన్న పెన్సిల్ లాంటి దానిని, మొద్దుబారి విరిగిన పెన్సిల్ ను నేను. కాని ఆయనే నన్ను తన సేవకు ఉపయోగించుకుంటాడు. తన అవసరంకొద్దీ నన్ను పదునుచేస్తాడు. అసలు నన్ను నడిపించేది, వ్రాసేది ఆయన హస్తమే. ఆయన చిత్తానికి తలదించుతాను. తన సేవలో నేను తరియించడమే నా భాగ్యమని పునీత కలకత్తాపురి ధైర్యస్సాగారు సుస్పష్టముగా మనందరికి తెలియజేశారు. కనుకనే, మనం యెషయా ప్రవక్త మాటలను జ్ఞాపకపరచుకుందాం. “ఇదిగో నా సేవకుడు, నేను ఇతనిని బలాధ్యుని చేసితిని. ఇతడిని ఎన్నుకొంటిని. ఇతనివలన ప్రీతి చెందితిని. ఇతనిని నా ఆత్మతో నింపితిని” (యెషయా 42:1).” ఈ సృష్టిలో మనిషి మహోన్నతుడు, స్వార్థాన్ని త్యాగంచేసి, సేవాతత్పరతతో పరుల శ్రేయస్సు కోసం పరిశ్రమించినపుడు మనిషి మహోన్నతుడవుతాడు. జగాలు మారినా, యుగాలు గడిచినా నిస్వార్థ సేవ అందరి నీరాజనాలు పొందుతుంది. సేవ చేయటంలో పొందే ఆనందం ఎంతో గొప్పది. అలుపెరుగక అందించే సేవలు ఆత్మ తృప్తికి ఉత్తమ సాధనాలు. ఇతరుల మెప్పుకోసం లేదా ఆర్థిక ప్రతిఫలంకోసం లేదా పేరు ప్రఖ్యాతులకోసం ఒనర్చే సేవలు, స్వంత గొప్పలు చాటుకునేందుకు స్వప్రయోజన సాధనాలు అవుతాయి. ఉత్తమమైన సేవలో పరమార్థం

వుంటుంది. పరుల ప్రీతి కోసంగాక దేవుని ప్రసన్నతకోసం సేవలు చేయాలి. మరి అటువంటి మంచి దృక్పథం కలిగి చరిత్రలో, ప్రజల గుండెల్లో జీవించిన స్త్రీ పునీత కలకత్తాపురి ధైర్యస్సాగారు.

మనం ఎంతో గొప్ప వ్యక్తిని పునీతురాలిగా కలిగివున్నాము. ఈమె జీవించినంత కాలం ప్రతిరోజును దేవుడు ఇచ్చిన గొప్ప బహుమానంగా భావించి బీదలను, రోగులను, అనాధులను, పసిపిల్లలను ఆదరించి వారికి నిజమైన ప్రేమను, దయను సేవలను అందించిన గొప్ప తల్లి ప్రేమమూర్తి, వినయమూర్తి, సేవామూర్తి పునీత మదర్ ధైర్యస్సాగారు. కనుక, మనం కూడా ఈమెవలె మన దైనందిన జీవితాల్లో ప్రేమ, దయ, సేవా జీవితాన్ని జీవిస్తూ, “మీలో గొప్పవాడిగా ఉండదలచినవాడు, ముందుగా సేవకుడై ఉండవలయును” (మార్కు 10:43) అన్న క్రీస్తు ప్రభువుని పలుకులను పాటిస్తూ స్వచ్ఛంగా బ్రతుకుదాం, సేవ చేద్దాం, స్వచ్ఛమైన క్రీస్తు ప్రేమను ఈ లోకానికి అందించుదాం.

ఆణిముత్యాలు

- ✦ పాఠకుడినుంచి తక్కువ సమయం తీసుకొని, ఎక్కువ విజ్ఞానం అందించే రచయిత ప్రతిభావంతుడు - సి.సి.కోల్టన్
- ✦ కష్టాలు మానవుణ్ణి ధనవంతుణ్ణి చేయకపోయినప్పటికీ వివేకవంతుణ్ణి చేస్తాయి - థామస్ పుల్లర్
- ✦ సంకల్పం కార్యరూపం దాల్చునినాడు, అది నూనెలేని దీపం వంటిది, కాంతి తక్కువ, మసి యెక్కువ - సి.ఆర్.రెడ్డి
- ✦ గొప్ప ఆలోచనలు హృదయంలోనుండి వస్తే, గొప్ప మాటలు గొప్ప ఆలోచనలనుండి వుడతాయి - అబ్రాగామ్ ఆడమ్
- ✦ ఒక పనికిమాలిన రాయి బంగారు గిన్నెను పగులగొట్టినంత మాత్రాన రాయి విలువ పెరుగదు, బంగారం విలువ తరగదు - సాడీ
- ✦ ఉప్పునీటిలో ఉప్పు కంటికి కన్పించదు, నాలుకమీద వేసుకొంటేనే ఆసంగతి తెలుసుకోగలం, అలాగే అంతటా నిండి ఉన్న ఆత్మను అనుభవం ద్వారా మాత్రమే తెలుసుకోగలం - రమణమహర్షి
- ✦ మానవ కార్యకలాపాలలో జరిగే పెద్ద మార్పులన్నీ, రాజీద్వారా జరిగినవే - సిడ్నీ స్మిత్





కతోలిక విద్యా రంగంలోని నాయకుల యొక్క ఆధ్యాత్మిక పరిణామం

(గత సంచిక తరువాయి)

గురువులకు నిర్దేశిత సహకారం అందిస్తూ, వారితో కలసి పనిచేయడానికి వృత్తిపరమైన నైపుణ్యత ఎంతో అవసరం. అదియునుగాక ఇలాంటి వారిని ప్రజలు మార్గదర్శకులుగా కూడా భావిస్తారు. కనుక పరిచారకులుగా వ్యవహరిస్తున్న వారు విద్యా సంబంధమైన విషయాలను శ్రద్ధ వహించి నేర్చుకోవడం, ఆధ్యాత్మికతను మెరుగుపరచుకోవడం వారి సంపూర్ణ వికాసానికై కృషిచేయటం వంటివి ఎంతో అవసరం. ఈ పరిచారకులు, వారు కూడా దేవునిచే ప్రత్యేకంగా పిలువబడినవారని భావిస్తారు. ఈ భావమే వారిని మరింతగా ఇతరులను ప్రేరేపిస్తూ, సేవ చేయటానికి మరియు మరింతగా అంకితభావంతో పనిచేయటానికి సహకరిస్తుంది.

“యునైటెడ్ స్టేట్స్ కాన్ఫరెన్స్ ఆఫ్ క్యాతలిక్ బిషప్స్” 2005లో ప్రచురించిన నేషనల్ డైరెక్టరీ ఫర్ క్యాటికెసిస్ నందు కతోలిక పాఠశాలను సువార్తా ప్రకటనకు ఒక కేంద్ర బిందువుగా పేర్కొన్నారు. దానియందు చేపట్టిన ప్రేషిత కార్యములు, ఆ పాఠశాలయొక్క ఉనికిని మరియు ఉద్దేశ్యాన్ని తెలియపరుస్తాయి. కతోలిక పాఠశాలల ప్రధానోపాధ్యాయులు

సిస్టర్ బాల అమల పైరెడ్డి, సి.ఎస్.ఎస్.వి.
ఫిరంగిపురం, గుంటూరు జిల్లా



శ్రీసభ బోధనలను, సువార్త నైతిక విలువలను అర్థం చేసుకొని, అంగీకరించి, ఆచరించేవారిగా ఉండాలి. కనుక ఒక క్రైస్తవ అధ్యాపకుడిగా ఈ క్రింది విలువలు కలిగి ఉండాలని శ్రీసభ పిలుపునిస్తుందని వారు పేర్కొన్నారు:

- 1) ఆధ్యాపకులు మరియు ఇతర పాఠశాల సిబ్బంది, అందరు కూడా మత విద్యా ప్రక్రియనందు అంతర్గత భాగస్థులేనని గుర్తించాలి.
- 2) కతోలిక విశ్వాసముతో శ్రీసభ బోధలను మరియు సువార్త విలువలను అర్థం చేసుకొని, అంగీకరించి పాఠశాల చేపట్టిన ప్రేషిత కార్యములందు, చురుకుగా పాల్గొనేవారిని ఉపాధ్యాయులనుగా నియమించుకోవాలి.
- 3) ప్రతి ఉపాధ్యాయుని, ఉపాధ్యాయుల పనితీరును ఎప్పటికప్పుడు పరిశీలిస్తూ విశ్లేషించాలి.



విద్యా వికాసం

- 4) ఉపాధ్యాయుల విద్యాబోధన పద్ధతులను, వారి విశ్వాసమును బలపరచుకునే అవకాశాలను కల్పించాలి.
- 5) పాఠశాల ప్రేషిత కార్యాలను బట్టి పాఠ్యాంశాలను రూపొందించుకోవాలి. ఒకవేళ పాఠశాల, విచారణతో అనుసంధానం కలిగివుంటే దానికి తగిన విధంగా పాఠ్యాంశాలను రూపొందించుకోవాలి.
- 6) పాఠశాల చేపట్టిన ప్రేషిత కార్య అభివృద్ధికై, లక్ష్యాలను నిర్దేశించుకోవాలి. ఈ లక్ష్యాలవైపు పురోగతిని కూడా క్రమంగా పరిశీలిస్తూ ఉండాలి.
- 7) అధ్యాపకులు, విద్యార్థులు మరియు వారి తల్లిదండ్రులను ఐక్యము చేస్తూ, ఒక విశేషమైన క్రైస్తవ సంఘంగా పెంపొందించడానికి కృషి చేయాలి.
- 8) అధ్యాపకుల ఆధ్యాత్మిక మెరుగుదలకై ఒక గురువును నియమించాలి.
- 9) మీరు నివసించుచున్న ప్రాంతంలోనున్న వారితో, విచారణతో మరియు మేత్రాసనముతో ప్రేషిత కార్యక్రమము అభివృద్ధికై చర్చలు జరపడంలో వాటిని అమలుపరచడంలో సహకరించాలి.

“కాంగ్రెగేషన్ ఫర్ క్యాతలిక్ ఎడ్యుకేషన్” వారు 2007 సంవత్సరంలో ప్రశస్త జీవితం చేపట్టినవారు గురువులు, కన్యాస్త్రీలు మరియు సామాన్య క్రైస్తవులు, భాగస్వాములుగా ప్రేషిత కార్యాలను చేపట్టి సమగ్రంగా, సమకాలికంగా పనిచేయటం బాగుంటుందన్న వారి ఆలోచనను వివరించారు. దీని కొరకు క్రైస్తవ అధ్యాపకులు వారి హృదయాలను సిద్ధపరచుకోవాలి. “ఎందుకనగా, క్రీస్తులో దేవునితో వారి సత్సంబంధం బలపడాలని, దేవునితో వీరి బంధం వారిలోని ప్రేమగుణాన్ని మేల్కొల్పాలని, ఈ ప్రేమగుణం వారిని ఇతరుల సేవకై ప్రేరేపించాలని, ఏలన ప్రేమ ద్వారా పనిచేయు విశ్వాసమే ముఖ్యము” (గలతీ 6:6). వారు అన్నింటికి మించి, వారి విశ్వాసం నుండి వుట్టిన విద్యా నిబద్ధతను కనబరచగలగాలి. వాస్తవానికి విద్యా నిబద్ధత, బోధన కోసం శ్రద్ధకలిగి ఉండటము అంటే ప్రేమ కలిగి వుండటం (జ్ఞాన గ్రంథం 6:17). ఈ విధంగా మాత్రమే

వారు వారి కతోలిక పాఠశాల విద్యాబోధనను, విశ్వాస బోధనగా అంటే సువార్తగా మార్చగలరు.

కతోలిక విద్యను, బోధనను ఇతరులకు అందించా లంటే విశ్వాస సత్యాల పరిజ్ఞానం క్షుణ్ణంగా కలిగి వుండాలి. మరియు ఆధ్యాత్మిక జీవిత నైపుణ్యతను పెంపొందించు కోవాలి. ఇందుకే ప్రతస్థ జీవితం జీవించేవారైనా, సామాన్య క్రైస్తవులైనా, అనుకూలమైన వేదాంత సత్యాలను అనుసరించాల్సిన అవసరం ఉంది. ఈ అనుకరణ విశ్వాస అవగాహనను, వృత్తిపరమైన నిబద్ధతను మరియు కతోలికులుగా వారు చేసే పనిని మిళితము చేస్తుంది. మంచి బోధకుడిగా మారడానికి క్రీస్తుతో వారి సంబంధాన్ని బలపరచుకోవడమే కాక క్రీస్తులాగా వేదాంత అనుకరణ చేస్తూ వారి ఆధ్యాత్మిక జీవితాన్ని కూడా మెరుగుపరచుకోవాలి. ఈ అనుకరణ ద్వారా ప్రత జీవితస్తులైనా సామాన్య క్రైస్తవులైనా క్రీస్తు సారూప్యము కలిగి, ఆయన సోదరీ, సోదరులగుటకు దేవుడు అనుగ్రహము ప్రసాదించును (రోమా 8:29).

కతోలిక పాఠశాల, అవి ఏర్పరచిన సంఘాన్ని నిరంతరం పోషించాలని మరియు దాని ఉనికికి కారణమైన పరిశుద్ధ గ్రంథం, సంప్రదాయం మరియు శ్రీసభ అధికారిక ఆధిపత్యం అను మూలాలే ఎప్పటికప్పుడు ఆ సంఘ అభివృద్ధిని పోల్చాలని గుర్తెరిగి ఉంది. వారి ప్రార్థనా జీవితానుభవాన్ని పంచుకోవడం ద్వారా సంఘ జీవితాన్ని జీవించటం ద్వారా, ప్రతస్థులైనా, సామాన్య క్రైస్తవులైనా పవిత్రమైన వ్యక్తులుగా వారి ప్రతిబింభాన్ని, సోదర భావాన్ని మరియు ఉదారమైన వారి అంకిత భావాన్ని పెంపొందింప జేసుకుంటున్నారు. వీరి వేదాంత సత్యాల అనుకరణలో ఆధ్యాత్మిక ప్రయాణంలో, తన ప్రేషిత కార్యాలయినటువంటి ప్రార్థన, ఇతరుల సాధక, బాధలను విని ఓదార్చటం, బోధించడం ద్వారా క్రీస్తును ప్రతిబింభింప జేస్తున్న శ్రీసభను చూడగలం. వారి ఆధ్యాత్మిక జీవిత విధానాన్ని బట్టి, వ్యక్తిగత, వృత్తిపరమైన ఆధ్యాత్మిక స్థాయిలో సంబంధాలను పెంపొందించుకోవాలని, నవనమాజ నిర్మాణానికి సహకరించాలని, విద్యాబోధకులకు పిలుపు నిస్తున్నారు.

(ఇంకా వుంది)





అమ్మ మా అమ్మ మరియుమ్మ

(సెప్టెంబర్ 8, మరియుమ్మగారి జన్మదిన మహోత్సవ లఘు కవిత)

బ్రదర్ సిహెచ్. గ్రెగరి, యస్.డి.బి.

డాన్ బోస్కో కర్నూలు

ఫోన్ : +91 9849085972



మరియ తల్లిని ఆరోగ్యమాతగా అభివర్ణిస్తుంటాం. 16, 17 శతాబ్దాలలో భారతదేశంలోని తమిళనాడులోని వెలాంగణి పట్టణంలో రెండుసార్లు కనిపించినందున ప్రజలు మరియు మాతకు ఇచ్చిన బిరుదు “ఆరోగ్యమాత”. సెప్టెంబర్ 8 వ తేదీన ఆమె జన్మదినాన్ని జరుపుకొంటూ జన్మ పాపము లేకుండా జన్మించిన తల్లిని స్మరించుకుంటుంటాం.

మరియ కన్యత్వం చెడిపోకుండా పరిశుద్ధత యొక్క ధర్మంలో అగ్రస్థానంలో నిలిచింది. పరిశుద్ధతకు మెట్టినిల్లు మరియు మాత. అనారోగ్య రోగుల బాధలను తన కుమారునికి విన్నవించడం ద్వారా ఉపశమనం చేస్తూ, తన కుమారుని విశ్వసించేవారికి చేయని సహాయం లేదు. పరిశుద్ధులందరికీ స్వర్గపు కిరీటం ఈ మరియు మాత.

‘మా అమ్మ మరియుమ్మ
సహాయ మాతవు నీవమ్మ
రావమ్మ కరుణతో బ్రోవుము మరియుమ్మ
మా అమ్మ మరియుమ్మ
జననీ ఓ మరియు చల్లని మాతవమ్మ
జీవిత యానములో మా తోడుగ నిలువుమమ్మ
ప్రేమను పెంచే మాతవు నీవు
పాపుల బ్రోచే అమ్మవు నీవు
స్వర్గమె నీ హృదయం
కమనీయమే నీ వదనం
మా అమ్మ మరియుమ్మ’

* * *

మాతృమూర్తి మరియుమ్మకు
జన్మదిన శుభాభి వందనాలు

మనలో ప్రాణం అమ్మ
మనదైన రూపం అమ్మ
ఎనలేని జాలి గుణమే అమ్మ
నడిపించే దీపం అమ్మ
కరుణించే దీపం అమ్మ
వరమిచ్చే తీపి శాపం అమ్మ
మా అమ్మ మరియుమ్మ
* * *

“అమ్మ” ఈ సృష్టికి మూలం
“అమ్మ” లేని సృష్టి శూన్యం
“అమ్మ” ప్రేమకు లేదు కొలమానం
“అమ్మ” ప్రేమలోనే దాగుండో మాధుర్యం
“అమ్మ” ప్రేమ అద్భుతం ఆ ప్రేమే అమృతం
ఈ తీయనైనపదం కలకాలం వర్ణిల్లాలి
మా అమ్మ మరియుమ్మ

అసలు అమ్మంటే....

అచ్చ తెలుగు భాషరా అమ్మంటే
అచ్చవేద ఘోషరా అమ్మంటే
ఆప్యాయత కంచంలో అనురాగంలా
తొలి అన్నం ముద్దరా అమ్మంటే
ఆత్మీయత పలకంపై అనుబంధంలా
తొలి అక్షర ముత్యంరా అమ్మంటే
అమ్మంటే త్యాగం - అమ్మే ఒక యోగం
అమ్మంటే సత్యం - అమ్మే సర్వస్వం
అమ్మ ఉంటే లేనిదేమీ లేనే లేదు
అమ్మ లేక ఏమీ వున్నా ఉన్నది కాదు
మా అమ్మ మరియుమ్మ

* * *



ముఖచిత్ర కథనం

అమ్మ కదిలే తరంగం - ప్రవహించే అమృతం
 వీచే మలయ మారుతం
 అమ్మ రూపంలోని అపురూప
 అద్వితీయ వరం మనకర్థం కాదు
 భగవంతుడు సృష్టించిన అసంఖ్యాక విచిత్రాల్లో
 అమృతం అద్భుతమైంది మరొకటి లేదు
 మా అమ్మ మరియుమ్మ

* * *

అమ్మ మరియుమ్మ ఒక మధుర జ్ఞాపకం

అమ్మ ఒక వేదం - ఒక భక్తి భావం
 అమ్మ ఒక సంవేదన - ఒక భావన
 అమ్మ ఒక పుస్తకం - ఒక కలం
 అమ్మ ఒక కవిత - జ్ఞానం
 అమ్మ ఒక గుడిలో దీపం - ఒక హారతి పళ్ళెం
 అమ్మ ఒక కుసుమం - ఒక చల్లని చిరుగాలి
 అమ్మ ఒక కరుణ - ఒక దీవెన
 అమ్మ ఒక శ్వాస - ఒక ఊపిరి
 అమ్మ ఒక వెలుగు - ఒక సుగుణం
 అమ్మ ఎన్నో ఎన్నెన్నో - ఒక్క మాటలో
 ఎవరు అమ్మ సేవా భాగ్యం కలిగి వుంటారో
 వారు ధన్యులు, అదృష్టవంతులు
 అతి సంపన్నులు

* * *

అమ్మకు మన ఆనందం, మన ఆరోగ్యం
 మన జీవితం ... ఇదే జీవితం...
 ఇంతే పరమార్థం ...
 ఆ మమతల తల్లి మరియుమ్మను
 ప్రేమించని, గుర్తించని బిడ్డలు
 ఎంత గొప్పగా ఎదిగినా
 అతడు / ఆమె
 కొడుకే కాదు - కూతురే కాదు
 అసలు మనిషే కాదు
 స్త్రీ, మేరీమాత అమృతనం
 కనబరుస్తూనే ఉండటం
 మానవాళి చేసుకున్న అదృష్టం
 మహోన్నతమైన ఆదర్శం.

**గుంటూరు డాన్ బోస్కో
 పూర్వ విద్యార్థుల సమావేశము
 15-08-2019 గురువారం**



గుంటూరు డాన్ బోస్కో బోర్డింగ్ పూర్వ విద్యార్థుల సమావేశం (Past Pupils Meet) ఆగస్టు 15న జరిగింది. ఈ సమావేశానికి దాదాపుగా 30 మంది పాత విద్యార్థులు హాజరయ్యారు. దీనికి ముఖ్య అతిథిగా రెవ. ఫా. మెడబలిమి బాలస్వామి, డెలిగేట్ ఫా. గువ్వల బాలరాజుగారు హాజరయ్యారు.

ఈ గుంటూరు - డాన్ బోస్కో సంస్థ నూతన డెలిగేట్ అయిన గురుశ్రీ గువ్వల బాలరాజుగారు సమావేశమునకు వచ్చిన సభ్యులందరికి స్వాగతం పలికారు. అనంతరం శ్రీ ఎం. కోటేశ్వరరావు గత 31న జరిగిన సమావేశ వివరాలను నివేదిక ద్వారా తెలియజేశారు. అనంతరం ఫాదర్ ఎం. బాలస్వామిగారు మాట్లాడుతూ ఈ సమావేశం ఇంకా బలపడాలని, ఇంకా ఎక్కువ మంది రావాలని వారికి కావలసిన అన్ని సదుపాయాలు మేము చేయగలమని సభాముఖంగా హామీ ఇచ్చారు. తరువాత మాజీ ప్రెసిడెంట్ తోమాసు, అలోషియస్, బాలశౌరి తదితరులు ప్రసంగించారు.

అనంతరం పాత కమిటీ రద్దయిన సందర్భంగా మరలా ఎన్నికలు నిర్వహించి నూతన సభ్యులను ఎన్నుకున్నారు. వీరిలో ప్రెసిడెంట్ గా శ్రీ నరిశెట్టి బాలశౌరి; వైస్ ప్రెసిడెంట్ గా ఎన్.వి. సుబ్బారావు; సెక్రటరీ గా హరిబాబు; ట్రెజరర్ గా డోమా సురేష్ కుమార్; ఇంకా మెంబర్స్ గా ఏడుకొండలు, సాంబ, అలోషియస్ గారిని, సలహా దారులుగా సిహెచ్. తోమాస్, ఎం. కోటేశ్వరరావు గారిని ఎన్నుకొన్నారు.

**రెవ. ఫా. గువ్వల బాలరాజు డెలిగేట్
 నరిశెట్టి బాలశౌరి ప్రెసిడెంట్**





దోమినిక్ సావియో యావ్వన జీవితం

ఫ్రాన్సిస్ ది సేల్స్ గారి ఆరెటరీలోని విద్యార్థి

ధారావాహిక - 10

“డాన్ బోస్కోగారు స్వయంగా రచించిన పునీత దోమినిక్ సావియోగారి సంక్షిప్త జీవిత చరిత్ర”

అనువాదం : డి. మనోహర్, తెలుగు పండిట్, చందూరు

(గత సంచిక తరువాయి)

దోమినిక్ తన మిత్రులతో భిన్న విధాలుగా ప్రవర్తించువాడు దేవుని కొరకు ఆత్మల సంపాదన అనే ఆలోచన ఎన్నడు విడిచిపెట్టలేదు. విరామ సమయములందు ఆడే ఆటలకు దోమినిక్ ప్రాణం లాంటివాడు. అతడు ఏమిచేసినా, తన మంచి కొరకు లేదా ఇతరుల మంచి కొరకు మాత్రమే చేసేవాడు. సంభాషణ అంతా తానే మాట్లాడక, నిశ్శబ్దము పాటించవలసి వచ్చినప్పుడు ఆ కష్టాన్ని అధిగమించుటకు క్లాసునందు చక్కని కథ ద్వారా, మౌనంగా ఉంచేవాడు. మిగిలినవారు ఇతనితో ఎల్లప్పుడు ఉండాలని భావించేవారు. ఎవరైనా గొణగడం, విమర్శించడం జరిగినప్పుడు, తాను గట్టిగా నవ్వి ఏ దోషము వారిపై లేకుండునట్లు చేస్తూ, వారిని అల్లరి చేయకుండా, విమర్శించుకోకుండా చేసేవాడు. ఆ విధంగా దేవునికి బాధ కలుగకుండా ప్రవర్తించేవాడు.

అతనియొక్క చెరుగని నవ్వు అతనిని వారి మధ్య ప్రముఖునిగా చేశాయి. మత విషయాలపట్ల ఆసక్తి లేనివారు కూడా దోమినిక్ తో కలిసి ఉండటానికి యిష్టపడేవారు. వారు నిద్రిస్తున్నప్పుడు తేలికగా తట్టి లేపేవాడు. ఒక సందర్భములో ఒక తోటి విద్యార్థి తనతోపాటు దోమినిక్ ని రమ్మని కోరాడు. ఆ వ్యక్తి ఫ్యాన్సీడ్రస్ పోటీకి తనతో రమ్మని ఆహ్వానించాడు. దోమినిక్ అతనితో వెళ్ళకుండా యిలా అన్నాడు. ‘నీవు ధరించే వేషధారణ వలె నీవు ఉండాలని కోరుకుంటావా?’

అని అడిగాడు. ‘కోరనే కోరను’ అని సమాధానమిచ్చాడు. అలాంటప్పుడు ‘ఎందుకు నిన్ను మరోలా చూడాలని భావిస్తున్నావు? దానికి తోడు నీ మంచి ముఖాన్ని దేవుడిచ్చిన దానిని మరోలా చూడాలనుకుంటున్నావు?’ అని అడిగాడు.

మరొక సందర్భంలో ఒక క్రొత్త వ్యక్తి ఆటస్థలములోకి వచ్చాడు. అతని చుట్టూ బాలురు మూగారు. త్వరలో చాలామంది గుమిగూడారు. తన కథలకు నవ్వుతున్నకొద్దీ సంఖ్య ఎక్కువ కొనసాగింది. అందరు చేరగానే, అతడు తన స్వరము మార్చి, అక్కడ చేరిన బాలురయొక్క మనసులలో విష బీజములు వంటి విషయాలు చెప్పడం మొదలుపెట్టాడు. భయానక విషయాలతో మొదలుపెట్టి, పవిత్ర విషయాలను, పవిత్ర వ్యక్తులను హేళన చేయడం మొదలుపెట్టాడు. కొంతమంది బాలురకు యిది నచ్చలేదు. కాని వారు వ్యతిరేకించడానికి వారికి ధైర్యం చాలలేదు. కాని వెళ్ళిపోవాలని తలంచుచున్నారు. కొంతమంది తుంటరులు మాత్రము అతడు చెప్పేవాటిని వింటూ అక్కడే ఉండిపోయారు. తన అధ్యాపకుల చేత కొనియాడబడిన మార్గదర్శకులైన శ్రద్ధగలవారితో ఇతడు త్వరగా స్నేహం చేసేవాడు.

డిసెంబర్ 8న నిష్కలంకమాత పండుగ సమీపించు చుండగా డైరెక్టర్స్ ఆచారమేమనగా, ప్రోత్సాహకరమైన మాట ద్వారా, బాలురలో ఈ పండుగ అర్థవంతమైన రీతిలో మరియు మరియుతల్లి మిక్కిలి పవిత్రురాలు అను భక్తి భావము కలుగునట్లు చేయవలసియున్నది. వారు తమకు మిక్కిలి



పునీత దోమినిక్ సావియో

అవసరమైన విషయమును నమ్మకముతో, భక్తితో మరియు తల్లిని అడుగమని ప్రోత్సహించేవారు. ఆ తల్లికి మహిమార్థముగా తొమ్మిది సుకృత్యములు చేయడానికి తీర్మానించుకున్నాడు. లాటరీపద్ధతిని ఒక్కొక్కటి ప్రతిరోజు తీసి దాని ప్రకారం జీవించేవాడు. తననుతాను ఆయత్తపరచుకున్నాడు. ఆ పర్వదినాన్ని పవిత్రంగా ఆచరించడానికి తీర్మానించుకున్నాడు. తనతోటివారిలో మరియు తల్లి యెడల భక్తి గౌరవాలు పెంపొందించుటకు మరియు తల్లిని మార్గదర్శిగా నుండమని ప్రార్థించేవాడు. అది వారికి మిక్కిలి ప్రయోజనకారిగా ఉంటుందని భావించాడు.

పండుగనాటి సాయంత్రం దోమినిక్ తన ఆత్మీయ గురువు సలహామేరకు మరియు తల్లి పీఠము యొద్దకు వెళ్ళి, తాను ప్రథమ సత్రుసాదమందు చేసిన ప్రతిజ్ఞ తీర్మానములన్ని మరలా మరలా జ్ఞాపకం చేసుకున్నాడు. మరియు తల్లీ! నా హృదయము నీకు సమర్పించుచున్నాను. దానిని నీ సొంతమైనదానినిగా స్వీకరించు. యేసు మరియు లారా! ఎప్పుడూ నాకు మిత్రులుగా నుండండి. నేను మిమ్ములను బాగా బాధపరిచేకంటే నాకు మృత్యువుని ప్రసాదించండి.

ఆ విధంగా మరియు తల్లిని తన ఆత్మీయ మార్గదర్శిగా స్వీకరించాడు. ఆ రోజు నుండి అతని జీవితములోని వివిధ సంఘటన, జీవితానికి సంబంధించిన సత్యాలను నేను మరచిపోకూడదని వ్రాయడం మొదలుపెట్టాను. అతని సమూహములో ప్రతివారితోగల సత్సంబంధాలు తెలుసుకోవడానికి అతనిని సమూహములో ఉంచుట జరిగినది. కాలక్రమానుసారంగా ఏర్పరచినది కాదు. దీని ద్వారా ఇంకా ఎక్కువ అవగాహన, స్పష్టత ఏర్పడుతుంది. దానివలన నేను ఇంకా ఎక్కువ విడివిడిగా వివరించడానికి అతని చదువుల దగ్గరనుండి వాల్డోకోకి రావడంలో గల ఉద్దేశము స్పష్టమవుతుంది.

మిగిలిన వారిని వేరే విధముగా జయించేవాడు. వారిదగ్గరకు వెళ్ళి వారితో, 'నాతో షికారుకు ఎవరు వస్తారు' అని పిలిచేవాడు. అలా వారిని సంపాదించేవాడు. అవసరమైతే చిన్న సందేశాన్నిచ్చేవాడు. వారితో ఆడేవాడు. ఒకరోజు ఒక పెద్ద కర్ర భుజాలపై పెట్టుకొని, బలవంతుడైన హెర్కులెస్ లాగా

తనవారితో కలసి ఆడేవాడు. ఆటను రణా అనేవారు కప్ప అని దీని అర్థము. దానిని సిరిమెల్ల అని సాధారణముగా పిలిచేవారు. ఆ ఆటను తాను బాగా యిష్టపడతానని కొంత సమయం ఆగి ఇలా చెప్పేవాడు. మీకు కూడా ఆడాలని ఉందా? ఆడుతారా? ఆడాలంటే శనివారం పాపసంకీర్తనానికి రావాలి. శనివారం ఇంకా చాలా రోజులు ఉంది కాబట్టి ఆ బాలురు ఆడడానికి ఆత్మతగలవారై దోమినిక్ ని బ్రతిమాలేవారు. అలాగే వస్తామని మాట యిచ్చేవారు. దోమినిక్ ఏమీ మాట్లాడకుండా ఆడేవాడు. తనవెంట వచ్చేవారిని శనివారం తనతో కలిసి దేవాలయానికి పాప సంకీర్తనానికి తీసుకువెళ్ళేవాడు. ముందుగా సావియో పాప సంకీర్తనము చేసేవాడు. అవసరమైతే గురువుతో తన తర్వాత వచ్చే తన మిత్రునికి మరలా పాప సంకీర్తనమునకు వచ్చే విధంగా ధైర్యమిచ్చి సహాయపడమని కోరేవాడు. తన మిత్రుడి కోసం ఎదురుచూచి అతడు వచ్చిన తర్వాత ఇద్దరు కలిసి దేవునికి కృతజ్ఞత తెలిపేవారు. ఈ సన్నివేశాలు గొప్ప అవకాశముగా సంతోషాన్ని, తృప్తిని యిచ్చేదిగా, అసాధారణ మైనదిగా ఉండేది దోమినిక్ కి. తన తోటి బాలురకి గురువులు గొప్ప లాభదాయకముగా ఉండేవారు. ఆ తాలూకు ప్రసంగాల యెడల ప్రయోజనము తెలియనివారుగా, దేవాలయ బోధనలకు దూరంగా తన నమ్మకత్వానికి ఆకర్షింప బడినవారుగా నిరంతరం ఒప్పించవలసిన వారుగా వున్నారు.

ఒక బాలుడు శనివారం నాడు పాప సంకీర్తనమునకు వస్తానని చెప్పి తన మాట నిలుపుకోలేకపోయాడు. దోమినిక్ అతనికోసం ఎదురుచూసేవాడు. కాని అతడు రాలేదు. తర్వాత అతడిని కలిసినప్పుడు చక్కగా నవ్వుతూ, 'హే మోసగాడా, నీవు నన్ను విడిచిపెట్టావు' అనేవాడు. అందుకు అతడు 'నేను సిద్ధపడలేదు, నేను సంతోషంగా ఉండలేక పోయాను.' అందుకు అతడు 'ఓ నా స్నేహితుడా, అలానిన్ను రాకుండా చేసింది సైతానుడు. నీవు అతని మాట విన్నావు, నేను నిన్ను గుర్తించాను. ఇప్పుడు నీవు సిద్ధముగాలేవు. కాని నేను నీకు ప్రతిజ్ఞ చేస్తున్నాను, నీవు అవకాశం కల్పించుకొని పాపసంకీర్తనానికి వెళితే, ఇంతకు క్రితం కంటే కూడా నీవు చాలా సంతోషంగా వుండగలవు.' చాలాసార్లు ఆ బాలుడు దోమినిక్ సలహాకోసం దోమినిక్ యొద్దకు వచ్చేవాడు.

(ఇంకా వుంది)

దేవా! మా దేశముపై కనికరించుము

నేను గోడ కట్టువాడను, గోడపడిపోయిన తావును కావలి యుండి నా కోపాగ్ని నుండి దేశమును రక్షించువారును ఎవరైన ఉన్నారా? అని పరిశీలించి చూచుచున్నాను. కాని ఎవరు కన్పించలేదు (యెహెజ్కేలు 22:30). గోడపడిపోయిన తావు అంటే ప్రార్థన లేని దేశము, లేక ప్రార్థనలేని ప్రాంతము అని అర్థము. ప్రార్థన లేని దేశములో ప్రార్థనలేని ప్రాంతమును దేవుని కోపాగ్ని నుండి, రక్షించువారు ఎవరైనా ఉన్నారా? లేక ప్రార్థించువారు ఎవరైనా వున్నారా అని ప్రభువు ఎదురు చూస్తున్నారు. కాని ఎవరు కన్పింపలేదు. అయినప్పటికీ మన దేవుడు దేశమును నాశనము చేయటంలేదు కాని రక్షిస్తున్నాడు. మనల్ని రక్షించుటకు మనల్ని బాగు చేయుటకు, పరలోకమునుండి ఈలోకమునకు వచ్చి అందరిచేత తిరస్కరించబడి సిలువపై అతి ధారుణముగా, మన పాపములకొరకు తన ప్రాణమును బలిగా సమర్పించినారు. కాని చాలా మంది ఇంకా ఈ నగ్న సత్యమును గమనించక రోజు రోజుకు, మానవుడు దిగజారి చెడిపోవుచున్నాడు. చెడిపోయిన మానవులు, నిత్యము త్రాగుడు, జూదము, వ్యభిచారము, విగ్రహారాధన, లంచగొండి తనము, హత్యాచారములు చేస్తూ మన దేశమును మన సంఘాలను చెడగొట్టుచున్నారు. ఉదా: ఆదికాండం 6:5-12 వచనాలలో చూస్తే భూమిపైగల మానవులు పరమ దుష్టులైపోయిరి. వారు ఎల్లప్పుడు చెడ్డపనులు చేయాలని, ఎదురుచూస్తున్నారు. ఇది చూచిన దేవుడు భూమిమీద మానవున్ని సృష్టించినందులకు బాధపడ్డాడు, వేదన చెందినాడు. భూమిపై తాను సృజించిన సకల జీవరాసులను, మానవులందరిని నాశనం చేయాలను కున్నారు. కాని దేశమును రక్షించువారు, ప్రార్థించువారు ఎవరైనా ఉన్నారా? అని పరిశీలించి చూడగా నోవా ఒక్కడే, దేవునికి విధేయించి ఉత్తముడై, సహచరుడై, సైతానుకు లోబడక దేవుని కృపకు పాత్రుడయ్యెను. అందువలన అతని కుటుంబమువారు ఓడలోనికి వచ్చిన ప్రతి యొక్క ప్రాణిని కాపాడెను.



కె. లాక్షమిరెడ్డి, హనుమాన్ జంక్షన్
సెల్ : 9394870295

ఐగుప్తు దేశమును పరిపాలించే ఫరో రాజుకు రెండు కలలు వచ్చాయి. ఆ రెండు కలల అర్థం ఒక్కటే. ఆ కలల భావము, అర్థము ఏమిటంటే, 7 సం॥లు ఐగుప్తు దేశమంతట పుష్పలముగా పంటలు పండును. తరువాత 7 సం॥లు దేశమంతట భయంకర క్షామము (కరువు) కలుగును. ఈ కరువు నుండి ఐగుప్తు దేశమందలి ప్రజలను కాపాడుటకు ఎవరైనా ఉన్నారా? అని ప్రభువు పరిశీలించి చూడగా పాపములేని పరిశుద్ధుడైన యోసేపును కనుగొని, దేశ మంతటవున్న భయంకరమైన (క్షామము) కరువు నుండి ప్రజలందరిని కాపాడెను (ఆది. 41వ అధ్యాయము).

ఈ సంవత్సరము ఇప్పటికిని సరైన వర్షం లేక ఆంధ్ర, తెలంగాణ రాష్ట్రంలో పంటలు లేక త్రాగుటకు నీరులేక పనులు లేక, చాలామంది మధ్య తరగతి ప్రజలు కరువుతో మలమల మాడిపోతున్నారు. మన పొరుగు రాష్ట్రమైన తమిళనాడు (చెన్నయ్) లో చూస్తే త్రాగుటకు నీరులేక నీళ్ళను కొనలేక ఎన్నో బాధలు పడుతున్నారు. ఈలాంటి క్లిష్ట పరిస్థితిలో కరువునుండి దేశమును కాపాడుటకు ఎవరైనా ఉన్నారా అని ప్రభువు చూస్తున్నారు. ఈ వసంత కాలమున వర్షం కొరకు ప్రభువును ప్రార్థించితే అతడు మబ్బులను జల్లులను పంపి ప్రతివాని పొలము పచ్చబడునట్లు చేయును (జకర్యా 10:1). కావున, ఇప్పుడు మన ఉమ్మడి రాష్ట్రముల కొరకు పొరుగు రాష్ట్రముల కొరకు కరువు నుండి ప్రజలను కాపాడుటకు ఎలియా లాంటి ప్రార్థన పరుల కొరకు ప్రభువు పరిశీలించి చూచుచున్నాడు, ఎవరైనా ఉన్నారా? మరీ మనము సిద్ధమేనా?



క్రైస్తవ్యం

యూదులకు యిస్రాయేలీయులకు అతి పవిత్రమైన స్థలము, దేవాలయము, యెరూషలేము. యెరూషలేము పట్టణము అంటే దేవుడు వసించు స్థలము ఆ ప్రజలకు ఆ పట్టణమే గోల్డెన్ సిటీ లాంటిది. అలాంటి పవిత్రమైన స్థలమును దేవాలయమును అక్కడ నివసించే ప్రజలందరిని నాశనముచేసి బాబిలోనియా రాజు ప్రజలను బంధీలుగా కొనిపోయెను. ప్రవాసము నుండి తిరిగివచ్చి స్థిరపడినవారు, నానాయాతనలు, అవమానములు అనుభవించుచున్నారు. యెరూషలేము ప్రాకారములు నేలమట్టములైయున్నవి. నగర ద్వారములను కాల్చి బుగ్గిచేయబడినవి. అలాంటి యెరూషలేము పట్టణమును బాగుచేయుటకు దేవుడు నెహెమ్యాసు కనుగొనెను. నెహెమ్యా ఆ పట్టణమును చూసి, నేలపై చతికిలపడి కన్నీరు కార్చుతూ తమ పాపముల కొరకు, యూదుల యిస్రాయేలీయుల పాపముల కొరకు, తమ పితరుల పాపములకొరకు, పశ్చాత్తాపపడి చాలా రోజులు ఉపవాసము చేయుచు, విలపించి ప్రార్థించెను. ఒక సాహస్య ఉద్యోగస్తుడైన నెహెమ్యా ప్రార్థనా శక్తితో, పాడైపోయిన, కాల్చివేయబడిన యెరూషలేము దేవాలయమును, పట్టణమును తిరిగి పునఃర్నిర్మించెను.

నెహెమ్యా 1:1లో నేడు అనేక క్రైస్తవ సంస్థలు, దేవాలయాలు ఆధ్యాత్మిక పతనములో ఉన్నవి. ఆధ్యాత్మికంగా పతనమైన అనేక మంది క్రైస్తవులు సాతాను బంధకములో ఉన్నారు. ఉదా: కర్నూలు మేత్రాసనము, తాడిపత్రి విచారణలో ఈ మధ్య జరిగిన సంఘటన అందరికి తెలిసినదే! అక్కడి విచారణ గురువును, అక్కడి విచారణ క్రైస్తవులు కొంతమంది సాతాను బంధకములతో ప్రేరేపించబడి, ఆధ్యాత్మిక గురువుపై కొన్ని నిందలుమోపి జైలుకు పంపించినారు. ఆ విచారణలో రోజు జరగవలసిన దివ్యబలి పూజ, ప్రార్థనలు జరగటంలేదు. ఆ విచారణ కొరకు, విచారణగురువు కొరకు, విలపించి, ప్రార్థించే నెహెమ్యాలు, మన మధ్యలో ఎవరైనా ఉన్నారా? అని ప్రభువు వెదకుచున్నారు. కాని ఎవ్వరు కనిపించటం లేదు. కనీసం మనమైనా సిద్ధముగా వున్నామా?

మాదీయుడగు దర్యావేషు రాజు కాలంలో తన రాజ్యమును సురక్షితంగా పరిపాలించుటకు 120 మంది

రాష్ట్ర పాలకులను నియమించెను. ఆ రాష్ట్రపాలకులను పర్యవేక్షించుటకును, తనకు భద్రత చేకూర్చి పెట్టుటకును అతడు ముగ్గురు పర్యవేక్షకులను కూడ నియమించెను. వారిలో దానియేలు ఒకరు. 120 మంది రాష్ట్ర పాలకులు దుష్టబుద్ధితో రాజు దగ్గర ఒక శాసనము జారీచేసి దానిని ఖచ్చితముగా అమలుపరచవలెనని కోరుచున్నాము. రానున్న 30 రోజులు ఎవడును, నీకు తప్ప అన్యదేవతకు ప్రార్థన చేయరాదు. ఈ ఆజ్ఞమీరిన వారిని సింహాల గుహలో పడవేయుదుము అను శాసనము చేయించి దానిపై సంతకము పెట్టించిరి. ఆ దేశములో ఎవరుకూడ సజీవుడైన దేవున్ని ఆరాధించకుండా, అన్యదేవతలను, రాజు విగ్రహములను ఆరాధిస్తున్నారు. అలాంటి సమయంలో తనకు ప్రార్థన చేయువారి కొరకు దేవుడు పరిశీలించి చూడగా, భక్తుడైన దానియేలును దేవుడు కనుగొనెను. రాజు మందిరము నుండి భక్తుడైన దానియేలు ఇంటికి వెళ్ళి గది కిటికీలు యెరూషలేము వైపునకు తెరచుకొని, ఎప్పటిలాగ ఆ కిటికీలముందు మోకరిల్లి, రోజుకు 3సార్లు దేవునికి ప్రార్థన చేసి వందనములు అర్పించెను. రాజుకు భయపడక, రాజు శాసనమును ధిక్కరించినందుకుగాను దానియేలును, సింహాల గుంటలో పడవేసిరి. కాని సింహములు సైతము దానియేలును ఏమీచేయక, అతనితోపాటు అవికూడ దేవున్ని ఆరాధించెను. అందువలన ఆ దేశపురాజు ఆదేశములోనే దానియేలు ప్రార్థించే దేవుడే సజీవుడని ప్రకటన చేయించెను (దానియేలు 6వ అధ్యాయం). నేడు మన దేశములో ఎక్కడ చూచినా విగ్రహారాధనతో నాశనమైపోవుచున్న మనదేశంలో యేసే రక్షకుడని, సజీవ దేవుడని నిరూపించే దానియేలులు ఎవరైనా ఉన్నారా? అని ప్రభువు వెదకుచున్నారు. మరి నీవు ఒకదానియేలు లాగ ప్రార్థన చేయగలవా? నేడు కరువుతో అప్పులతో నిండిపోయిన మన దేశమునకు యోసేపులు కావాలి. క్రైస్తవ సంఘాలను బలపరచుటకు విజ్ఞాపన ప్రార్థన చేయు నెహెమ్యాలు కావాలి. విగ్రహారాధనలో వున్న మన దేశములో యేసే నిజమైన దేవుడని నిరూపించే దానియేలులు కావాలి. ఈలాంటివారి కొరకు ప్రభువు వెదకుచున్నారు. దేవా! మా దేశమును కనికరించుమని, కన్నీటితో ప్రార్థించుదాం. ఆమెన్.





ధన్యసుందరి మా మంచి తల్లి మరియమాత

34

మొక్కవోని విధేయత ప్రదర్శించిన
మహా విశ్వాస పాత్రము...
దివ్యాత్మను స్వీకరించిన
సర్వశ్రేష్ఠ పరిశుద్ధ పాత్రము..
సమస్త సృష్టి వస్తువులలో
పరమ పవిత్ర పాత్రము
నిర్దిష్ట నిర్దేశిత దైవ ప్రణాళికలో భాగస్వామియై
విశిష్ట ధన్య పాత్రము..
మృత్యువు క్షయం చేయలేని
అమృతత్వపు పాత్రము
సగౌరవముగా మోక్షమునకు ఎత్తబడిన
పరిపూర్ణ కృపాపర సహిత పుణ్యపాత్రము
పరలోక రాజలాంఛనములతో కిరీటధారణ చేయబడిన
అమర పాత్రము
భూ భువర్లోకములకు రాజ్ణిగా స్థాపింపబడిన
దివ్యజ్ఞాన పాత్రము..
దైవ మాతృత్వమునకు వన్నెతెచ్చి
మోక్ష రాజ్ణివై వెలసిన అజరామర పాత్రము
మా మంచి తల్లి మరియమాత.

* * *

ఆత్మను ఆత్మ వరములను పొందిన శిష్యులు
ప్రపంచ నలు చెరగులకునూ సాగిపోయిరి
ఆత్మ ప్రేరేపనోత్సాహము ముందుకు నడిపించ
సువార్తా సుగంధమును వెదజల్లుచూ..

మద్దినేని ప్రసాద్, మాచర్ల
సెల్ : +91 9441502415



భువిపై తనే “సజీవ సువార్తై” నిలచెను
యోహానుని పుత్రునిగా చేకొని, ఆతని సంరక్షణలో
పవిత్రాత్మ దేవుడే నిజ సంరక్షకుడైన ధన్యత
మా మంచి తల్లి మరియమాత.

* * *

శిష్యులు అడుగిడిన తావులనెల్ల
క్రీస్తు సువార్తా కిరణములు సోకి
హృదయ నూత్నీకరణోత్తేజము నొందిన నానా జాతుల ప్రజలు
“సజీవ సువార్తై”
సంపూర్ణ ఆత్మవర ప్రకాశము ఇలపై వెదజల్లుచున్న
దైవ వాక్కును గన్న మాతృమూర్తిని దర్శింపవలెనన్న
పురి విప్పిన ఆత్మోపదేశము పరుగెత్తించ
పసిపాప చేతులు చాచి అమ్మ చెంతకేగినటుల
తండోప తండములుగ విభిన్న దేశముల నుండి
ధన్యత దరికి వేతెంచ,
పరదేశమైన ఈలోక ఆశల వలలో చిక్కుకొనక
శాశ్వత గమ్యమైన
మోక్షరాజ్య పౌరసత్వము పొందుటకు ఆపేక్షింపవలెనని
ప్రతి నిత్యము సుద్దులు గరపుచు
ఎల్లరి జీవితములలో క్రీస్తు వెలుగును నింపుచుండెను..
మా మంచి తల్లి మరియమాత.

* * *



మరియమాత సుభాషితాలు

క్రీస్తు వాక్కును ప్రత్యక్షముగా
 ఒక చెంపన విని మరో చెంపన వదిలివేసిన
 పరిజయ్యుల రాతి గుండెలకు విరుద్ధముగా
 ధన్యత ఉపదేశములు విన్న
 పరజాతుల ప్రజల హృదయ కవాటములలో
 యుగయుగాల వారసత్వముగా గూడుకట్టుకొన్న
 లోక వాంఛలను పాపపు మకిలి
 దుఃఖంలా కరిగి కన్నీటితో కలగలిసి కారిపోయెను.
 ఆత్మశుద్ధినొంది నూత్న మానవులుగా పునరావిప్రతులైన ప్రజలు
 సంతోషులై తరలి వెళ్ళిరి వారి వారి తావులకు
 క్రీస్తు వెలుగును తమలో నింపుకొని
 క్రీస్తుకు అనుంగు శిష్యులై
 క్రీస్తు తేజమును ప్రతిఫలించుచు
 క్రీస్తు సొంత ప్రజలుగ
 క్రీస్తుకు హృదయపూర్వక స్థతులర్పించుచు
 క్రీస్తు వాక్కును ప్రకటించుచు
 క్రీస్తు రాజ్యమును విస్తరించుచు....
మా మంచి తల్లి మరియమాత.

* * *

అమ్మా ధన్యసుందరీ
 నిన్నటి మా నిర్వేదంపై చిలకరింపబడిన
 నూతనోత్తేజపు తొలకరి చినుకువు నీవేకదా...
 రేపు వికసింపబోవు ఆధ్యాత్మిక మొగ్గలకు ఈనాడు
 జీవాన్నందించిన వెలుగు జలధారవు నీవేకదా...
 దివ్యలోక ఆశను మాలో
 వాడిపోనివ్వని జపముల తెమ్మెరవు నీవేకదా!
 జీవాత్మను పరమాత్మలోనికి
 లాక్కుపోవు మేలిమి బంగారు తీగవు నీవే కదా అమ్మా...
మా మంచి తల్లి మరియమాత.

* * *

దివ్య కుమారుని పునరుత్థాన మోక్షారోహణమును
 కనులారా గాంచిన నా తల్లి
 వ్యాకుల ఖడ్గ చేదనముతో విలవిలలాడిన
 మాతృ హృదయమునే స్వర్గముగా మార్చుకొని
 మహిమ సింహాసనాదీశుడైన పుత్రసర్వేశ్వరుని ప్రతిష్ఠించుకొనినదై
 ప్రతి నిమిషమందునూ సుత దేవుని ద్వారా
 తండ్రి దేవునికి కృతజ్ఞతా స్తుతులు అర్పించుచూ

లోక ప్రజలు పుత్రుని వెలుగులో తరించులాగున
 విన్నప ప్రార్థనలు సమర్పించుచూ,
 త్వరత్వరగా తాను పరలోకమును జేరి
 వైభవోపేత వెలుగు సింహాసనాదీశుడైయున్న
 దివ్యుని కనులారా దర్శించి,
 విశ్వాసులందరిపైననూ
 ఎల్లని కటాక్ష వీక్షణములు కురియులాగున
 ప్రతి వ్యక్తి పాప క్షమాపణ నొంది
 నిత్యజీవ ఆనందములో ప్రవేశించులాగున
 ముఖాముఖి వేడుకోలు ప్రార్థన అర్పింపవలెనన్న ఈపు
 క్షణక్షణ మందును హృదయమున జ్వలించుచుండ
 ఆ క్షణము రాకకై నిరీక్షణలో
 ప్రత్యక్షానందమును అనుభవించుచూ
 పూర్ణ జీవిత ప్రయాణములో పరిపక్వత నంది
 విభుని సన్నిధానమును జేరుటకు సంసిద్ధురాలై యుండెను...
మా మంచి తల్లి మరియమాత.

* * *

మొన్నటి దినమున వెలుగు చూసిన చిరుమొలక
 నిన్నటి రోజున మొగ్గలు తొడిగి
 విరబూసిన పుష్ప సాంధ్యముతో ఈనాడు అలరించి
 రేపటి వేల వాడిపోయి
 ఆ మరునాటికి వాలిపోక తప్పదు, ఇది
 భువిపై జీవము పోసుకొన్న
 ప్రతి ప్రాణికి తప్పని సృష్టి నియమము..
 మానవ దేహమును దాల్చి
 భువిపై ఉదయించిన దేవుని తొలివాక్కు సైతము
 పునరుత్థానమునకు ముందు
 శ్రమలు అనుభవించి మరణము పొందవలెనన్న
 తండ్రి నిర్దేశిత ప్రణాళిక ననుసరింపక తప్పలేదు.
 కుమ్మరింపబడిన సకల కృపావరములు
 తనయందు సంపూర్ణము గావించుకొన్న ధన్యత సహితము
 సృష్టి ప్రాణిగా అవనిపైని
 జరామరణ నియమమును పాటించక తప్పదు...
*** * ***

(ఇంకా వుంది)





ప్రార్థనా శక్తి ద్వారా కుటుంబ భవిష్యత్తు

తిరుసభకు కేంద్ర బిందువు కుటుంబం మానవుడే తన అవసరాల కొరకు చేసే మొదటి పని “ప్రార్థన”. మనిషి జీవితంలో ప్రార్థన అతి ప్రాముఖ్యమైనది. ప్రార్థన అంటే నిన్ను నీవు మరచిపోయి దేవునితో ఏకమై చేసే పని.

యేసు ప్రభు మనతో ఇట్లనెను: “ఎక్కడైతే ఇద్దరు, ముగ్గురు నా పేరున గుమికూడి ఉంటారో అక్కడ నేను ఉండెదను.

కుటుంబ ప్రార్థన : ముందుగా ఇద్దరు, ముగ్గురుగా ఏకమై తమ మనస్సులను దేవుని చెంత నిలిపి, తమ పనులను ప్రక్కకుపెట్టి, ఒకే చోటున ఉండి చేసే పనియే కుటుంబ ప్రార్థన.

ప్రార్థనలు అనేక రకాలు : 1) వ్యక్తిగత ప్రార్థన 2) సంఘ ప్రార్థన, సంఘ ప్రార్థన 3) అవసరాల కొరకుప్రార్థన 4) ఆత్మల కొరకు ప్రార్థన 5) సకల జీవరాశుల కొరకు ప్రార్థన 6) కృతజ్ఞతా ప్రార్థన 7) కుటుంబ ప్రార్థన.

వీటన్నింటికన్నా గొప్పది “కుటుంబ ప్రార్థన” : ఒక కుటుంబం కలిసి ప్రార్థించటమంటే దేవున్ని కూడా మన యొక్క కుటుంబంలో కలుపుకున్నట్లే. మన యొక్క భవిష్యత్తు కాలంలో మనలను కాచికాపాడేది “కుటుంబ ప్రార్థన”. విశ్వాసంతో, నమ్మకంతో కలిసి ప్రార్థన చేస్తే, ఆ కుటుంబ ప్రార్థన తప్పకుండా విజయవంతం అవుతుంది. మనమనుకున్నవన్నీ సాకారమవుతాయి.

రెవ. ఫాదర్ టి. విల్సన్, ఎస్.డి.బి. చందూర్
ఫోన్ : +91 9492481614



అందుకే ఒక నినాదం ఉంది (A family prays together, stays together) : ఈ పనిచేసే ప్రతి కుటుంబమునకు ప్రార్థన ఒక శక్తిలా మారుతుంది. ఈ ప్రార్థనాశక్తి ఉన్నంత కాలం, ఎవ్వరు ఎలాంటి సైతాను మన కుటుంబ విషయాలలో అడుగుపెట్టలేదు. ఎందుకంటే, ప్రతి కుటుంబాన్ని దేవుడు తన దూతల ద్వారా రక్షిస్తాడు. అంతేగాక, ఆ పవిత్రాత్మ శక్తి ఆ కుటుంబంపై తన ఆత్మ వరమును ఒసగును. అప్పుడు ఆ కుటుంబంలో శాంతి, సమాధానం, ప్రేమ, సంతోషం, జాలి, దయ, కరుణ అనేటువంటివి కలుగుతాయి.

యేసు హృదయ ప్రతిష్ఠాపన ద్వారా మనం కూడా యేసును మన కుటుంబాల్లోకి ప్రార్థన ద్వారా ఆహ్వానించాలి. అప్పుడు మనం కూడా “నేడు ఆ యింటికి రక్షణ వచ్చినది” అన్న వాక్యాలను వినగలుగుతాము. అంతేగాక ఈ యింటికి సమాధానము కలుగునుగాక అని యేసు చెప్పగలరు.

నా హృదయం సకల వరప్రసాదాలకు నిధి. కనుక ఏ కుటుంబంలోనైతే నా తిరుహృదయం ప్రతిష్ఠింపబడి



కుటుంబము - విశ్వాసము

ఆరాధింపబడుతుందో అక్కడ నా వరప్రసాదాలు దండిగా ఉంటాయని యేసు పునీత మర్గరీత మరియు తెలియజేశారు. ఆయన హృదయం ఆరాధించబడే కుటుంబాలన్నీ, ఆయన తిరుహృదయానికంతవైన కుటుంబాలు ఎంతగానో ఆశీర్వాదింపబడతాయనడానికి సందేహంలేదు. 'కుటుంబ ప్రార్థనాశక్తి ద్వారా, కలతలతో బ్రద్దలైన కుటుంబమును ఐక్యంచేస్తాను, రక్షిస్తాను, శరణుగోరువారిని ఆదరిస్తాను. ఎదుటివారికి అక్కరలను తీరుస్తాను' అని యేసు అభయమిస్తున్నారు.

గృహం ఒక చిన్న శ్రీసభలాంటిది. కుటుంబంలోని సభ్యులంతా పరస్పరం ప్రేమించుకుంటూ, ప్రార్థిస్తూ, శ్రీసభ దైవార్చన చేయడంలో పాల్గొంటూ, తన విద్యుక్త ధర్మాలను నిర్వర్తించినపుడు అవి శ్రీసభ సంక్రీస్తుగా మనగలిగి, తన కర్తవ్యాన్ని నిర్వర్తించినట్లవుతుంది. మొదటిగా ఆ గృహం ప్రార్థనకు, ఆరాధనకు, త్యాగానికి, ప్రేమకు స్థావరం కావాలి. రెండవది కుటుంబంగా అది అనంతరం ఈశ్వరుని ఆరాధించి ప్రార్థించే దైవ ప్రజగా కుటుంబం మనగలగాలి. తమ కుటుంబం ఒకే చిన్న శ్రీసభ అని, ప్రార్థించే సమయాన్ని తల్లి దండ్రులు యేసు తిరుహృదయానికి తమ కుటుంబాన్ని అంకితంచేసుకొని అలా జీవించిననాడే అర్థం చేసుకోగలరు.

ఆదర్శ కుటుంబం :

జోజప్పగారు : నీతిమంతుడు, కష్టజీవి, దైవభయం కలవాడు, సుగుణశీలుడు. అలాగే కుటుంబంలో ప్రతి యజమానుడు జోజప్పగారి లక్షణాలతో కుటుంబాన్ని ముందుకు నడిపించాలి.

మరియమ్మ : దేవునిచే ఎన్నుకోబడిన స్త్రీ. ప్రతి కుటుంబంలో స్త్రీ పాత్ర ఎంతగానో ఉంటుంది. ఇంట్లో స్త్రీని బట్టి కుటుంబం ఎలాంటిదో చెప్పగలం. ఇల్లాలనుబట్టి ఇంటిని అంచనా వేయవచ్చు. కుటుంబంలో స్త్రీ దైవభక్తి కల్గినరాలై మరియమ్మగారి లక్షణాలను కలిగి ఉండాలి.

బాలయేసు : తల్లి దండ్రులకు విధేయించిన కుమారుడు. బిడ్డలు, అనుదినము తల్లి దండ్రులకు, పెద్దలకు విధేయించి జీవించాలి. అట్టివారు సమాజంలో గొప్ప వ్యక్తులుగా సంఘ సంస్కర్తలుగా నిలబడతారు.

కుటుంబము కొరకు ప్రార్థన : ప్రార్థించుదము : సర్వశక్తిగల సర్వేశ్వరా! మీ కుమారుడను, మన నాథుడను అయిన యేసుక్రీస్తు నామమున ఈ కుటుంబమును ఆశీర్వాదించి, పవిత్రపరచండి. వారు మన మధ్య నివసించుచున్నారని మిమ్ము ప్రేమించుచున్నారని, ఈ కుటుంబము ద్వారా మాకు సర్వదాగుర్తు చేయునుగాక, అతని ద్వారా మేము మా జీవితంలో ఎన్నో వరప్రసాదాలు పొంది మరులోక జీవితంలో మీతో కలంతకాలం మహిమ పొందుదుముగాక. ఆమెన్. గురువు : ఈ కుటుంబానికే శాంతికలుగునుగాక. అం : ఈ కుటుంబాలలో నివసించు వారందరికి కలుగునుగాక.

మరియ తల్లి వందనం! (గీత మాలిక)

కొండవీటి అంతయ్య, సత్తెనపల్లి

- తే.గీ: జన్మ పాపము లేకుండ జనన మంది
కన్య గానుండి పుత్రుని కన్న తల్లి
అన్ని లోకాల స్త్రీలలో నధిక రాలు
నేడు ప్రభవించె, వెలుగుల వేడు కయ్యె !
- తే.గీ: చుక్కలన్నియు కూడిన చక్క దనము
అత్య దేవుని వరమున అమ్మ తనము
కరుణ రూపుని తల్లిగా కమ్మ దనము
కలసి వెలసెను ఇలలోన కన్య మరియ!
- తే.గీ: తండ్రి జ్ఞాకీము ముద్దుల తనయగాను
తల్లి అన్నమ్మ మురిపాల వల్లి గాను
తానె నజరేతు లో ధృవతార గాను
పుట్టె మరియమ్మ ఈనాడు పూజ లందె
- సీ: ఇలలోని జనులకు ఈశుడిచ్చిన తల్లి
కమ్మని సుగుణాల కల్ప వల్లి
అమ్మగా రక్షకు నందించినది మాత
దేవుడెన్ను కొనిన దివ్య కాంత
నారిగా శిఖరాన చేరినదీ కొమ్మ
భక్తుల పాలిటి పట్టు గొమ్మ
సెప్పెంబ రెనిమిది సేతుము పండుగ
ఆ తల్లినే కొల్చి యాద రాన
- ఆ.వె : వందనాలు సేతు మందర మొక్కటై
వందనాలు వేల వందనాలు
మందిరాలు నిండు మంగళ ధ్వానాలు
వందనాలు సేయ డెంద మలర!



సహాయమాత స్వీరో జలిగ్న అన్యుతలకు సాక్ష్యాలు

ఘఘర్ వ్యాధి నుండి స్వస్థత

నా పేరు మాడుగల శాంతమ్మ. నేను అయిదు నెలల నుండి ప్రతి శుక్రవారం, మొదటి శుక్రవారము సహాయమాత దేవాలయమునకు ప్రార్థనకు వస్తున్నాను. ఎందుకంటే నాకు ఘగర్ వ్యాధి వుంది. ఘగర్ వ్యాధి తగ్గిపోవాలని 3 గం.ల ప్రార్థనలో ప్రార్థన చేశాను. సహాయమాత ప్రార్థనా సహాయమువలనను, దివ్య కారుణ్యమూర్తి కరుణవలనను నాకు ఘగర్ వ్యాధి తగ్గిపోయినది. నా జీవితంలో ఇంకొక సమస్య కూడా వచ్చినది. నా కుమారుడు బాకీలు వుండి చాలా బాధపడ్డాడు. ఆ విషయము కొరకు కూడా ప్రార్థన చేశాను. ఇప్పుడు బాకీలు తీరిపోయాయి. దేవుడు నాకు చేసిన ఈ మేలులకు కృతజ్ఞతలు చెల్లించుచున్నాను. మా కొరకు ప్రార్థించిన ప్రార్థనా బృందమునకు కూడా మా వందనాలు తెలుపుకుంటున్నాము. దేవుడు ఈ సాక్ష్యమును దీవించునుగాక. ఆమెన్.

జ్వరము నుండి స్వస్థత

నా పేరు మేరీ ప్రతిభ. మేము బెంగుళూరులో వుంటాము. మా బాబుకు బాగా జ్వరం వచ్చినది. మామూలు జ్వరమే అనుకొని రెండు రోజులు ఇంట్లోనే మందులు వాడాము. కాని తగ్గలేదు. జ్వరం ఇంకా ఎక్కువైనది. అప్పుడు హాస్పిటల్ కి తీసుకొని వెళ్ళాము. డాక్టరుగారు డెంగూ జ్వర లక్షణాలు వున్నాయి. హాస్పిటల్ లో చేర్పించండి. రెండు రోజుల వరకు ఏమి చెప్పలేము. రక్తము టెస్ట్ కి పంపించాలి అని చెప్పి డెంగూ

జ్వరమునకు సంబంధించిన ట్రీట్ మెంట్ మొదలు పెట్టారు. మాకు చాలా భయం వేసింది. వెంటనే సహాయమాత ప్రార్థనా బృందానికి ఫోన్ చేసి మా బాబుకు డెంగూ జ్వరం కాదు అని రిపోర్టులో రావాలని జ్వరం తగ్గిపోవాలని ప్రార్థించమని చెప్పాను. వారు మా బాబుకొరకు 3 గంటల ప్రార్థనలో ప్రార్థించారు. రెండు రోజుల తరువాత డెంగూ జ్వరము కాదు వైరల్ జ్వరమని రిపోర్టు వచ్చినది. జ్వరం తగ్గిపోయి ఇప్పుడు మా బాబు బాగానే వున్నాడు. ఇంతటి గొప్ప అద్భుతం చేసిన మరియు తల్లికి కృతజ్ఞతలు. మరియు నా కోసం ప్రార్థించిన వారందరికి ధన్యవాదములు.

కంటి చూపు నుండి స్వస్థత

నా పేరు తాళ్ళపల్లి అనూషా. నాకు కుడిచెయ్యి బాగా నొప్పిగా ఉండేది. తల్లి మరియుమ్మగారి దగ్గరికి వచ్చి ప్రార్థనలో చెయ్యి నొప్పి తగ్గిపోతే సాక్ష్యము చెప్పుకుంటాను తల్లీ అనుకున్నాను, పూర్తిగా తగ్గిపోయినది. అట్లాగే మా కుమారుడైన సంతోష్ కంటి దెబ్బ తగిలినది. దేవాలయంలో 3 గంటల ప్రార్థనలో ప్రార్థన చేశారు. ఫాదర్స్ కూడ ప్రార్థన చేశారు. ఆపరేషన్ జరిగిన తరువాత కంటి చూపు బాగున్నది. 3 గంటల ప్రార్థన ద్వారా పూర్తి స్వస్థత కలిగినది. మా అమ్మాయికి రక్త కణాలు కూడా తగ్గిపోయినవి. 3 గంటల ప్రార్థన ద్వారా పూర్తి స్వస్థత కలిగినది. ఈ అద్భుతానికి మేము సహాయమాతకు, దేవునికి వేలాది కృతజ్ఞతలు.

**మీ ప్రార్థనా అవసరతలు మాకు తెలియపరచండి
సహాయమాత ప్రార్థనా బృందం మీ సమీక్షించి ప్రాధికారం.**

శ్రీ బాలశౌరయ్య పి.ల్. : 9700627134

శౌరరాజు డి. : 9492464360

అంతోని స్వామి జి. : 9160006062

శ్రీమతి ఇన్యాశమ్మ బి. : 8143336190

శ్రీమతి సుశీల కె. : 9492709685

శ్రీమతి పి. లిల్లిమేరి : 9440170835

sahayamathachurchgnt@gmail.com

మా చిరునామా :

సహాయమాత ప్రార్థనా బృందం

డాన్ జోసోఫ్ టెక్నికల్ స్కూల్, చంద్రమాళినగర్,

రింగ్ రోడ్, గుంటూరు - 522 007



సలేషియా సమాచారం

డాన్ బోస్కో చందూరులో స్పెల్ బీ క్విజ్ పోటీలు



డాన్ బోస్కో కాలేజి, చందూరు, నల్గొండ, 21 ఆగస్ట్, 2019 : మాతృ భాషతోపాటే అంగ్లంలోనూ నైపుణ్యం పెంపొందించు కోవాలని డాన్ బోస్కో జూనియర్ కళాశాల కరస్పాండెంట్ రెవ. ఫా. రామినేడి బాలరాజు అన్నారు. కళాశాలలో బుధవారం నిర్వహించిన స్పెల్ బీ క్విజ్ పోటీకి హాజరై మాట్లాడారు, ఈ సందర్భంగా ఆయన మాట్లాడుతూ అంగ్లంపై పట్టు ఉంటే ప్రపంచంలో ఎక్కడైనా తిరిగే అవకాశం ఉందన్నారు. ఇంగ్లీషు భాష అంతర్జాతీయ భాష అని ఏ భాషైనా ప్రేమతో నేర్చుకున్నట్లయితే చక్కటి విజ్ఞానం లభిస్తుంది ఇంగ్లీషు భాష ప్రపంచంలో చక్కటి భాష అని విద్యార్థులు మాతృ భాష తెలుగుతో పాటు ఇంగ్లీషులో ప్రావీణ్యం సాధించాలని కోరారు. విద్యార్థులకు ప్రిన్సిపాల్ ఫాదర్ విల్సన్ స్పెల్ బీ క్విజ్ పోటీ నిర్వహించారు. వ్యాఖ్యాతగా బ్రదర్ మోహన్ న్యాయ నిర్ణేతగా కృష్ణయ్య వ్యవహరించారు. విజేతలుగా చరణ్, అర్చన, జమలయ్య నిలిచారు. ఈ కార్యక్రమంలో అధ్యాపకులు మరియు విద్యార్థులు ఆనందంగా పాల్గొన్నారు.

ఆపరేషన్ ముప్పన్ లో ప్రతిభావంతులైన డాన్ బోస్కో నవజీవన్ చైల్డ్ లైన్ టీమ్ కు ప్రశంస సర్టిఫికేషన్

డాన్ బోస్కో నవజీవన్, రామంతపూర్, 5 ఆగస్టు 2019: పోలీస్, DCP, CWC, డెట్, లేబర్ మరియు ఇతర లైన్ డిపార్టుమెంట్ల సహకారంతో 1 జూలై నుండి 31 జూలై వరకు నిర్వహించిన 'ఆపరేషన్ ముప్పన్' ను డాన్ బోస్కో నవజీవన్



రామంతపూర్ పూర్తి చేసింది. 285 మంది బాలురు మరియు బాలికలను సంరక్షించడం కొరకు చైల్డ్ లైన్ మేడ్చల్ టీమ్ ని సైబరాబాద్ పోలీస్, DCP, మరియు CWC అభినందించారు. అంతేకాకుండా, విభిన్న పోలీస్ స్టేషన్ లో 150 కంటే ఎక్కువ మంది ప్రాథమిక ఫిర్యాదులను నమోదు చేశారు. వీటితో పాటు డాన్ బోస్కో నవజీవన్ కూడా 30కి పైగా కేసులను చేపట్టి, అలాగే వారికి కౌన్సిలింగ్ ఇచ్చింది. చైల్డ్ లైన్ టీం తో పాటు నవజీవన్ డైరెక్టర్, ఫాదర్ రేమక్ల థామస్, ప్రోగ్రాం మేనేజర్ శ్రీ రాజారెడ్డి గారలు శ్రీ సజ్జనార్ (ఐపీఎస్, కమీషనర్ ఆఫ్ పోలీస్, సైబరాబాద్) చేతులమీదుగా వ్యక్తిగత ప్రశంస సర్టిఫికేట్లను అందుకున్నారు.

గుంటూరు జోనల్ సలేషియన్ సహకారుల ఆధాత్మిక వడకం

సెయింట్ మైఖేల్స్ బాయ్స్ హోమ్, గుంటూరు, 10 ఆగస్టు 2019: నాలుగు యూనిట్లతో కూడిన (గుంటూరు, పొన్నూరు,



పి.టి.వ(రు, ఒంగోలు) గుంటూరు జోనల్ సలేషియన్ సహకారుల ఆధాత్మిక వడకం, గుంటూరు డాన్ బాస్కో ప్రింటింగ్ ప్రెస్ లో ఆగస్టు 10 వ తేదీన జరిగింది. ఈ ఆధాత్మిక వడకంలో రాష్ట్ర కోఆర్డినేటర్ శ్రీ. బి. జోసెఫ్ మరియు డెలిగేట్ ఫాదర్ గంగారపు అనిల్ తో పాటు కౌన్సిల్ సభ్యులతో కలిపి 25 మంది సభ్యులు పాల్గొన్నారు. ఆ రోజు ఉదయం 10 గంటలకు ఫాదర్ ఆర్. అలెక్స్ జయరాజ్ గారు తన ప్రసంగంతో సలేషియన్ సహకారులను తన్మయుల్ని చేసి ఆధాత్మికంగా ఉత్తేజ పరిచారు. మధ్యాహ్నం 12 గంటలకు సెయింట్ మైఖేల్స్ బాయ్స్ హైమ్ రెక్టర్ ఫాదర్ మెడబలిమి బాలస్వామి గారు దివ్య బలి పూజను సమర్పించారు. మధ్యాహ్నం భోజనం తరువాత మరలా 2 గంటలకు ఈ సమావేశం ప్రారంభం అయ్యింది. తరువాత, సహకారకులు 3 బృందాలుగా విడిపోయి వివిధ అంశాలపై చర్చించారు. సలేషియన్ సహకారులు తాము సమాజంలో వారి వాగ్దానాలను జీవించడంలో వారు ఎదుర్కొనే సమస్యలు మరియు ఇబ్బందుల గురించి చర్చించారు. తక్షణమే, వారు ఆ సమూహపు ప్రతినిధుల ద్వారా వ్యక్తిగత అనుభవాన్ని పంచుకున్నారు. ఫాదర్ అనిల్ గారు మాట్లాడుతూ ఒక సలేషియన్ సహకారకుడు క్రీస్తులో మంచి కథోలిక కుటుంబ సభ్యుడిగా ఎదుగుతూ తన విధి కర్తవ్యాల ద్వారా డాన్ బాస్కో స్పూర్తితో జీవించడానికి ప్రయత్నించాలని ప్రతి ఒక్కరిని ప్రేరేపించారు. రాష్ట్ర కోఆర్డినేటర్, శ్రీ జోసెఫ్ గారు రాబోయే కార్యక్రమాలు మరియు సమావేశాల గురించి వారికి గుర్తుచేశారు. ఫాదర్ బాలస్వామి గారి ఆశీర్వాచనంతో, సానుకూల వ్యాఖ్యానాలతో గుంటూరు జోనల్ సలేషియన్ సహకారుల ఆధాత్మిక వడకం ముగిసింది.

ఆంధ్ర-తెలంగాణ రీజనల్ కాన్ఫరెన్స్ ఆఫ్ రిలీజియన్ ఇండియా అధ్యక్షుడిగా రెవ. ఫాదర్ తాతిరెడ్డి విజయ భాస్కర్ గారి ఎన్నిక



బోస్కోమార్గం సెప్టెంబరు 2019

సి.ఆర్.ఐ. ఐటీఐ క్యాంపస్, గుణదల, విజయవాడ, 10-11 ఆగస్టు 2019: ఈ ఏడాది ఆంధ్రప్రదేశ్, తెలంగాణ రీజనల్ సి.ఆర్.ఐ (ATCRI) 50 వ వార్షిక జనరల్ బాడీ సమావేశం ఆంధ్రప్రదేశ్ లోని ఐ.టి.ఐ క్యాంపస్, గుణదల, విజయవాడలో జరిగింది. ఈ జనరల్ బాడీ సమావేశంలో భాగమైన సుమారు 400 మంది మత పితరులు, సోదర సోదరిమణులు పాల్గొన్నారు. మొదటి రోజు జనరల్ బాడీ మీటింగ్ లో కీలక మరియు ప్రత్యేక అంశాలపై చర్చించారు. అదేవిధంగా, రెండో రోజు సుమారు 40 మంది ప్రధాన సుపీరియర్ జనరల్స్ కు ప్రత్యేక సమావేశం జరిగింది. హైదరాబాద్ ప్రావిన్స్ ప్రావిన్సియల్ రెవ. ఫాదర్ తాతిరెడ్డి విజయ భాస్కర్ గారు పి. ఎస్. అమల్ రాజ్, ఎస్. జె., (ఆంధ్ర జేసు సభ ప్రావిన్సియల్) గారి స్థానంలో ఆంధ్ర-తెలంగాణ రీజనల్ కాన్ఫరెన్స్ ఆఫ్ రిలీజియన్ ఇండియా నూతన అధ్యక్షునిగా కార్యనిర్వాహక సభ్యులచే ఏకగ్రీవంగా ఎన్నికయ్యారు. అంతేకాకుండా రెవ



సిస్టర్ కె. వి. థెరెసా గారు (జే. ఎం. జే. ప్రావిన్సియల్) ఉపాధ్యక్షులుగా, ఏకగ్రీవంగా ఎన్నికయ్యారు.

చారిత్రాత్మకంగా, కాన్ఫరెన్స్ ఆఫ్ రిలీజియన్ ఇండియా, 12 వ పోప్ పాయస్ గారి చొరవద్వారా 1950 లో రోమ్ లో మతపరమైన ఒక సదస్సును ఆహ్వానించి ప్రధాన ఉన్నతాధికారుల జాతీయ సదస్సును ఏర్పాటు చేయాలని సిఫార్సు చేసింది. మొదటి ఉమ్మడి సమావేశం 1962 లో ఢిల్లీలో జరిగింది. 1963లో పరిశుద్ధ కట్టడలను ఆమోదిస్తూ CRI ను అధికారికంగా నిర్మించారు. అదే సంవత్సరం (1963), ఇది 1860 యొక్క సొసైటీస్ రిజిస్ట్రేషన్ యాక్ట్ కింద రిజిస్టర్డ్ సొసైటీగా మారింది.

మోక్షారోపణ దేవాలయ మహోత్సవ సంబరాలు మరియు డాన్ బోస్కో స్కూల్ నందు డిజిటల్ ల్యాబ్ ప్రారంభోత్సవం



మోక్షారోపణ దేవాలయం, పెజ్జోనిపేట, 15 ఆగస్టు 2019:

ఆగస్టు 15 న, మోక్షారోపణ దేవాలయ మహోత్సవము మరియు డాన్ బోస్కో స్కూల్ నందు డిజిటల్ ల్యాబ్ ప్రారంభోత్సవం జరిగింది. మోక్షారోపణ విచారణలో ఉన్న విచారణ కర్తలకు, సహాయ గురువులకు, సలేషియన్ సభ్యులకు, విశ్వాసులకు ఆగస్టు 15 వ తేదీ ఒక గొప్ప రోజు, మరుపురాని రోజు. మోక్షారోపణ మాత విచారణ యొక్క పాలకురాలు. ఆ రోజు దివ్యబలిపూజతో ఈ వేడుకలు మొదలైయ్యాయి. పూజాసంతరం మేరియన్ సభ్యులు తమ వాగ్దానాన్ని నూత్నీకరించారు. ఫాదర్ ఆర్. బాల యేసు గారి ఆధ్వర్యంలో చర్చి ఆవరణలో జాతీయ జెండాను ఎగురవేశారు. ఉ॥ 9:30 గంటలకు, స్వాతంత్ర్య దినోత్సవ వేడుకలను ఆర్.సి.యం స్కూల్ లో ఏర్పాటు చేశారు. పాఠశాల నిర్వాహకులైన ఫాదర్ విద్యా సాగర్, రెక్టర్ మరియు విచారణ గురువులైన ఫాదర్ తోట మరియు దాసు గార్లు జెండా ఎగురవేశారు. ఈ సందర్భంగా ఒక చిన్న సందేశాన్ని ఇచ్చారు. తదుపరి, జాతీయ స్ఫూర్తినిచ్చే సందేశాత్మక సాంస్కృతిక కార్యక్రమాన్ని నిర్వహించారు.

సుమారుగా సా॥ 4:30 గంటలకు పెజ్జోనిపేట వీధుల్లో మ్యూజికల్ బ్యాండ్ తో ఊరేగింపుగా తల్లి మేరీ స్వరూపాన్ని చేపట్టారు. సాయంత్రం 6:30 గంటలకు పెక్కుమంది గురువుంగవులతో విజయవాడ పీఠం వికార్ జనరల్ రెవ ఫాదర్ మెశపం గాబ్రియేల్ గారు పరిశుద్ధ దివ్య బలి పూజను సమర్పించారు. ఎంతోమంది మతాచార్యులు, కథోలిక విశ్వాసులు ఈ వేడుకల్లో పాల్గొన్నారు. చర్చి ప్రాంగణమును రంగరంగుల విద్యుద్దీపాలతో సుందరంగా తీర్చిదిద్దారు. ఈ వేడుకల్లో యువజన సమూహం చాలా చురుగ్గా పాల్గొంది.

అలాగే ఆర్.సి.యం స్కూల్ లో డిజిటల్ ల్యాబ్ ప్రారంభోత్సవానికి ఫాదర్ విద్యాసాగర్ గారి ప్రోత్సాహంతో ఈ పవిత్రమైన రోజున పాఠశాల పూర్వ విద్యార్థులు (2003-2004) ఉదారంగా రూ. 50,000/- విలువ చేసే ఒక ప్రాజెక్టర్ మరియు ల్యాప్ టాప్ ను బహూకరించారు. వారిలో ఒకరు మాట్లాడుతూ పాఠశాల పేద విద్యార్థుల వినియోగానికి కంప్యూటర్ ల్యాబ్ ను డిజిటలైజేషన్ చేయాలన్నారు. ఆ తరువాత, రెక్టర్ మరియు విచారణ గురువులైన ఫాదర్ తోట మరియు దాసు గారు డిజిటల్ ల్యాబ్ ను సిబ్బందికి, విద్యార్థులకు అంకితం చేశారు.

డాన్ బోస్కో నవజీవన్ సిబ్బందికి కౌన్సిలింగ్ లో శిక్షణ



డాన్ బోస్కో నవజీవన్, విజయవాడ, 19-21 ఆగస్టు 2019:

విజయవాడలోని డాన్ బాస్కో నవజీవన్ లో సిబ్బందికి మూడు రోజుల సదస్సును నిర్వహించారు. ఈ శిక్షణా కార్యక్రమంలో ముప్పై మంది సిబ్బంది పాల్గొన్నారు. ప్రధాన ఉపన్యాసకులు ఫాదర్ దొంతి రాజా యస్.డి.బి మరియు శ్రీ ప్రాన్సిస్, స్టేట్ కో ఆర్డినేటర్, ఏపిక్రాఫ్ (APCRAF). డాన్ బాస్కో నవజీవన్ డైరెక్టర్ అయిన ఫాదర్ రత్న, ఉపన్యాసకుల్ని సిబ్బందికి పరిచయం చేసి, యువతను మార్గనిర్దేశాన్ని చూపించడానికి జీవిత సత్యాలను, విలువలను నేర్పించడానికి అవసరమైన నైపుణ్యాలపై దృష్టి సారించడానికి వారిని ప్రోత్సహించారు. శిక్షణ కార్యక్రమం యొక్క ఉద్దేశ్యం సిబ్బంది యొక్క కౌన్సిలింగ్ నైపుణ్యాలను పదునుచేయడం, యువకులకు సంబంధించిన ప్రస్తుత సమస్యలను అర్థం చేసుకుంటూ వారి సమస్యలను తీర్చడం. రోజువారీ షెడ్యూల్ ప్రకారం ఉదయం 8.30 ల నుండి 4.30 వరకు ఫాదర్ దొంతి రాజా గారిచే కౌన్సిలింగ్ స్పిల్స్, సాయంత్రం 4.30 ల నుండి - 6.30 వరకు శ్రీ ప్రాన్సిస్ గారిచే పోస్కో (లైంగిక నేరాల నుండి పిల్లల రక్షణ) చట్టం మరియు చట్టపరమైన విషయాల అవగాహనా కార్యక్రమామును ఏర్పాటు చేశారు.



నవజీవన్ సిబ్బందికి కౌన్సెలింగ్ లో మూడు రోజుల శిక్షణను ఫాదర్ దొంతి రాజా గారు తన సందేశపూర్వక వ్యాఖ్యానాలతో ముగించారు. ప్రావిన్స్ యూత్ డైరెక్టర్ గా, ఫాదర్ దొంతి రాజాకు కౌమార బాలలు మరియు యువకులతో పనిచేయడం మరియు కౌన్సెలింగ్ నైపుణ్యాల్లో శిక్షకులకు శిక్షణ ఇవ్వడం వంటి విస్తృతమైన అనుభవం ఉంది. ప్రస్తుతం ఫాదర్ దొంతి రాజా మనస్తత్వ శాస్త్రంలో పి.హెచ్.డి (PhD) చేస్తున్నారు.



సెయింట్ పౌల్స్ సెమినరి, నూజివీడు, 21 ఆగస్టు 2019: నూజివీడులో ఉన్న సహకారులు సెయింట్ పౌల్స్ సెమినరీలో 'సలేషియన్ సహకారుల రోజు' ను జరుపుకున్నారు. గ్రీన్ అలయన్స్ మరియు జాతీయ ఐక్యతకు ప్రాముఖ్యత ఇస్తూ, నూజివీడు సలేషియన్ సహకారుల కోఆర్డినేటర్ ఫాదర్ గంగారపు అనిల్ గారు సెమినరీ బ్రదర్లతో పాటు సెమినరీలో ఉన్న ప్రాంగణంలో 30 మామిడి మొక్కలు నాటారు. డాన్ బోస్కో స్కూల్, గుణదలకు రెక్టర్ మరియు సలేషియన్ కుటుంబానికి డెలిగేట్ ఐన ఫాదర్ గార్లపాటి కిశోర్ గారిని ఈ కార్యక్రమానికి ప్రధాన యాజకులుగా మరియు ముఖ్య అతిథిగా ఆహ్వానించారు. అంతే కాకుండా, అదే రోజున కొత్త టేబుల్ టెన్నిస్ బోర్డును కూడా ఆశీర్వదించారు.

సుమారు 40 మంది సలేషియన్ సహకారులు, వారి కుటుంబ సభ్యులు దివ్యబలి పూజలో పాల్గొని, సాంస్కృతిక కార్యక్రమాన్ని తిలకించారు. పొరుగునున్న విచారణ గురువుకు కూడా ఒక గులాబి మొక్కను ఇచ్చి ఆహ్వానించారు. సెయింట్ పౌల్స్ సెమినరి గురు విద్యార్థులు 'నేషన్ బిల్డింగ్', 'పరిసరాల అవగాహన' అనే ఇతివృత్తాలతో అందరిని అలరించారు. 50 సంవత్సరాల పాటు నిర్విరామంగా పనిచేసిన ఒక సహకారవేత్త శ్రీ ఎలియా గారిని సన్మానించి సత్కరించారు. 'కోలాటం' డాన్స్

టీచర్ గా సెమినరీలో ఆయన చేసిన సేవకు ప్రశంసలు లభించాయి. ఈ వేడుకలో పాల్గొన్న ప్రతి ఒక్కరికి ప్రావిన్స్ సమన్వయకర్త శ్రీ బి. జోసెఫ్ గారు కృతజ్ఞతలు తెలిపారు. సలేషియన్ సహకారుల దినోత్సవం ఫెలోషిప్ భోజనంతో ముగిసింది.

**“నీటిని ఆదా చేయండి - మన సమాజాన్ని కాపాడండి”
అవగాహన ప్రచార ర్యాలీ**



డాన్ బాస్కో నవజీవన్, విశాఖపట్నం, 22 ఆగస్టు 2019: పిల్లలు, పెద్దలు మరియు గ్రామములో వున్న ప్రతి ఒక్కరి మధ్య అవగాహన తీసుకురావడానికి “నీటిని ఆదా చేయండి - మన సమాజాన్ని కాపాడండి “ అనే నినాదంతో ఆసియన్ పెయింట్స్ మరియు బోస్కో నెట్ ఆధ్వర్యంతో వాటర్ వైజ్ క్లబ్ లను ఏర్పాటు చేయబడింది. అందువలన, నీటిని ఆదా చేసేందుకు, సకాలంలో అవగాహన తెచ్చేందుకు డాన్ బాస్కో నవజీవన్ సుమారు 15 క్లబ్ లను ఏర్పాటు చేసింది. ఇందులో భాగంగా నీటిని ఆదా చేద్దాం, వృధా చేయొద్దు అంటూ ఒక అవగాహన ర్యాలీని నిర్వహించారు. తద్వారా విశాఖపట్నం రూరల్ లోని పూడిమడక మరియు జాలారపాలెం ప్రాంతాల్లో 22 ఆగస్టు 2019 న ఈ 15 క్లబ్ లు కలిసి ఒక అవగాహన ప్రచారాన్ని నిర్వహించాయి. ‘పెరుగుతున్న జనాభా రేటు మూలంగా అలాగే భూమి మీద ఉన్న నీటి శాతం తక్కువగా ఉండటంవలన ఈ విలువైన వనరులను మనం సంరక్షించాలి, కాపాడుకోవాలి’ అని ఫాదర్ సలిబిండ్ల బాలశౌరి, నవజీవన్ డైరెక్టర్ గారు అన్నారు.

ఈ ప్రచారం నూటికి సూరు పాళ్ళు ప్రజల దృక్పథంలో మార్పు తెచ్చింది. “సేవ్ వాటర్”, “జలమే మనమ్, జలమే ధానమ్, జలమే బలం” అనే ష్టకార్డులు మరియు బ్యానర్లు ఉన్న పిల్లలు మంచి ఫలితాలను పొందడం కోసం ప్రచారాన్ని సుసంపన్నం చేశారు. ఫాదర్ సలిబిండ్ల బాలశౌరి, నవజీవన్ డైరెక్టర్ మరియు ఫాథర్ జేమ్స్ చెరువత్తూర్, కోశాధికారి ఈ ప్రచారాన్ని మరింత ప్రోత్సహించారు



సేకరణ : సిహెచ్. మర్రెడ్డి, 9912132037, గుంటూరు

1. గాలులను ఎవరు నిరోధించిరి?
2. ఎప్పుడు భూమిని, సముద్రమును, చెట్లను నాశనము చేయవద్దు అని ఆ దేవదూత పలికెను?
3. నొసళ్ళపై దేవుని ముద్రను పొందిన వారి సంఖ్య ఎంత?
4. దేవుని సింహాసనము ఎదుట తెల్లని దుస్తులు ధరించిన వారు ఎవరు?
5. వారు ఎలాంటి జీవితము ఈ భూమిపై జీవించారు?
6. ఎప్పుడు పరలోకమున నిశ్చలమేర్పడెను?
7. ఉరుములు, గర్జనలు, మెరుపులు, భూకంపములు ఎలా సంభవించాయి?
8. మొదటి దూత బాకాను ఊదగా ఏమి జరిగెను?
9. రెండవ దూత బాకాను ఊదగా ఏమైయ్యెను?
10. ఎ) ఒక గ్రద్ద ఏమని పలుకుతుంది?
బి) పాత నిబంధన గ్రంథములోని 23వ పుస్తకము ఏది? అందు ఎన్ని అధ్యాయములు కలవు?

ఆగస్టు నెల బైబిల్ క్విజ్ విజేతలు

కె. సంపంగిరావు గుంటూరు, డి.ఎస్.వి. విజయకుమారి గిద్దలూరు, డి. ఉదయతార కేసరపల్లి, పూదోట లక్ష్మీ సరోజిని, డి. ప్రకాశమ్మ, మల్లవరపు అమలీన్ రాజు బి. తోమాసమ్మ గుంటూరు; ఎం. లక్ష్మయ్య ప్రొద్దుటూరు, డి. దేవకరుణానిధి గిద్దలూరు. డి. సుశీల, డి. సునీత జగ్గయ్యపేట.

క్విజ్ మార్గర్
బోనోస్కో మార్గం
 డాన్ బోస్కో టెక్నికల్ స్కూల్ ప్రైవేట్
 రింగ్ రోడ్, గుంటూరు - 522 007
E-mail : dbprintmedia@gmail.com
Phone : 0863 - 2350832

వరల్డ్ బ్యాడ్మింటన్ షిప్ స్వర్ణ విజేత పి.వి. సింధు

తెలుగు తేజం పివి సింధు సంచనలం సృష్టించింది. వరల్డ్ బ్యాడ్మింటన్ సిప్ ఛాంపియన్ షిప్ టైటిల్ ను సొంతం చేసుకుంది. పైనల్లో ప్రత్యర్థిపై అలవోకగా విజయం సాధించింది. వరుస సెట్లతో ఒకహారాపై గ్రాండ్ విక్టరీ సొంతం చేసుకుంది. ఆట ప్రారంభం నుండి ప్రత్యర్థిపై ఆధిక్యం ప్రదర్శించిన సింధు విజయం సాధించే వరకు పట్టు కోల్పోకుండా మెరుగైన ఆటతీరును ప్రదర్శించింది. భారత్ లో తొలి స్వర్ణం సాధించింది. పతకం అందుకొంటూ ఈ విజయాన్ని తన తల్లి పి. విజకు అంకితం చేస్తున్నట్లు ప్రకటించింది.


కమలాధిపతి అరుణ్ జైల్లో కన్నుమూత

వర్తమాన రాజకీయాల్లో అజాత శత్రువు. బాజపా సీనియర్ నేత కేంద్ర మాజీ మంత్రి అరుణ్ జైల్లో కన్నుమూవారు. బాజపాలో మోదీ ప్రభుత్వంలో సంక్షోభ పరిష్కర్తగా పేరొందిన జైల్లో పెద్ద నోట్ల రద్దు, జీఎస్.టీ. అమలు వంటి భారీ నిర్ణయాలను ధైర్యంగా అమలుచేసిన బహుముఖ ప్రజ్ఞాశాలి. గత వారం రోజులుగా తీవ్ర అస్వస్థతకు గురై ఎయిమ్స్ లో తుది శ్వాస విడిచారు. 66 ఏళ్ళ జైల్లోకి గత ఏడాది మే 14న ఎయిమ్స్ లో మూత్ర పిండాల మార్పిడి జరిగింది. అరుణ్ జైల్లో మృతిపట్ల రాష్ట్రపతి, ఉపరాష్ట్రపతి, ప్రధానమంత్రి, కేంద్ర మంత్రులు వివిధ పార్టీ నేతలు తమ సంతాపాన్ని వ్యక్తం చేశారు.

జమ్ము-కాశ్మీర్ లో ఆర్థికల్ 370 రద్దు

రాజ్యాంగంలోని 370 అధికరణాన్ని నాడు దొడ్డి దారిన చేర్చారు. అది 70 ఏళ్ళుగా పట్టి పీడిస్తున్నా పాలకులు పట్టించుకోలేదు. ప్రధాని పార్లమెంటులో కేవలం 72 గంటల్లో ఆ ఆర్థికల్ ని రద్దుచేసి రెండు కేంద్ర పాలిత ప్రాంతాలుగా విభజించారు. దీనివల్ల జమ్ము-కాశ్మీర్, లఖిద్ అనే రెండు రాష్ట్రాలు విడిపోయాయి. జమ్ము కాశ్మీర్ భారత్ లో అంతర్భాగమని ఇందులో ఎవరూ కలుగజేసుకోవాల్సిన అవసరం లేదని ప్రధాని అన్నారు.





బైబిల్ డైరీ

2020

దైవ వాక్యార్చన ధ్యానమాలిక

హైద్రాబాద్ నందు గల “ డాన్ బోస్కో పబ్లిషింగ్ హౌస్ ” రాబోవు 2020 వ సంవత్సరములో ఆకర్షణీయమైన హంగులతో, దైవీక అంశాలతో బైబిల్ డైరీని మీ ముందుకు తెస్తుంది. వేలాదిమంది తెలుగు క్రైస్తవుల విశ్వాస జీవన యాత్రలో “**దైవ వాక్యార్చన ధ్యాన మాలిక**” అయిన ఈ బైబిల్ డైరీ అనుదినము ఉపయోగపడుతుందని ఆశిస్తున్నాము.

బైబిల్ డైరీ ప్రత్యేకతలు :

- ☪ ప్రముఖ బైబిల్ పండితులు రచించిన ధ్యానములు
- ☪ సృజనాత్మకతతో కూడిన ఆకర్షణీయమైన ముద్రణ
- ☪ అనుదిన పఠనాలు మరియు ఆదివార సువిశేష పఠనాలు
- ☪ పునీతుల సంక్షిప్త జీవిత గాథలు
- ☪ స్మరణలు, పండుగలు, మహోత్సవములు
- ☪ అనుదిన దివ్య పూజ భక్తి కీర్తనలు
- ☪ ప్రతిదిన పూజ వస్త్రముల రంగులు
- ☪ తిరుసభ పీఠామహాలు, పునీతులు మరియు వీరుల సుభాషితాలు.

వెల : రూ. 115/- లు మాత్రమే

కాపీల కొరకు సంప్రదించవలసిన చిరునామా :

డాన్ బోస్కో పబ్లిషింగ్ హౌస్

6-49, బర్డి, డాన్ బోస్కో నగర్ పోస్ట్
బండ్లగూడ జాగీర్, హైద్రాబాద్, రంగారెడ్డి
జిల్లా, తెలంగాణ - 500 086



+91 9492415255, +91 8106398974
donboscopublishinghouse@gmail.com



ఓ కఠోలిక యువతా !

మన రాష్ట్రంలోని ప్రతి మేత్రాసనములోను, జిల్లాలోను, భారతావనిలోని ప్రతి రాష్ట్రములోను, ప్రపంచంలోని 134 దేశాలకు పైగా అన్ని స్థాయిలలో పలు రంగాలలో విశేష సేవలందిస్తున్న డాన్ బోస్కో సభలో చేరి గురువుగా, బ్రదరుగా జీవితం అంకితం చేసు కోవాలని మా ఆశ, ఆకాంక్ష.



“మీరు నన్ను అనుసరింపుడు
మిమ్ము మనుషులను పట్టువారినిగా చేసెదను”
మత్తయి 4:19

ఓ యువతా !

సెలెక్షియన్ సిబ్బంది స్వాగతం ! సుస్వాగతం !!



“ఒక కుటుంబంలో ఒకరు గురువుగా వుండుట ఓ మహాసృష్టమైన దైవ వరం”



రండి! డాన్ బోస్కో గారి సభలో సభ్యులుగా చేరండి !!

“ప్రభువు మిమ్ముల్ని పిలుస్తున్నారా ?

ప్రియ యువకులారా ! మీ ప్రతిభలను వెలికితీయండి, దేవుడు మీకొసగిన

వరములను ఇతరులతో పంచుకోండి. సువార్తీకులుగా ఎదగండి.

మీ గొప్ప కలలను సాకారం చేసుకోండి.” -పోప్ ఫ్రాన్సిస్

ప్రపంచములోని దాదాపు 134 దేశాలలో, సువార్త పరిచర్యకు,

యువకుల సేవకై అంకితం అయిన డాన్ బోస్కో సభలో చేరండి.

పదవ తరగతి మరియు ఆ పైన చదివిన కఠోలిక బాలురకు,

యువకులకు ఇదే మా ఆహ్వానం ...

సంప్రదించవలసిన చిరునామాలు

పోషన్ ప్రమోటర్

రెవ. ఫా. శరత్, యస్.డి.ఐ.,

డాన్ బోస్కో ప్రావిన్సియల్ హౌస్

డాన్ బోస్కో నగర్ (పోస్ట్) బండ్లగూడ జూగ్గిర్

హిమాయత్ సాగర్ రోడ్, హైదరాబాద్ - 50,

రంగారెడ్డి జిల్లా, తెలంగాణ

ఫోన్ : 630 570 4889, 8978423606

Email: inhvocationpromoter@gmail.com

రెవ. ఫా. గార్లపాటి శిషోర్, యస్.డి.ఐ.,

రెజర్, డాన్ బోస్కో నిలయం

కార్పిల్ నగర్, గుణదల, విజయవాడ

ఫోన్ : 0866 - 2450386,

9440869468